

СЛУЖБЕН ВЕСНИК НА РЕПУБЛИКА МАКЕДОНИЈА

Број 86 год. LXVII

28 јуни 2011, вторник

Цената на овој број е 210 денари

www.slvesnik.com.mk

contact@slvesnik.com.mk



СОДРЖИНА

	Стр.		Стр.
2088. Указ за поставување на должноста вонреден и ополномоштен амбасадор на Република Македонија во Португалската Република.....	3	2094. Листа на риба и рибини производи со потекло од заедницата за увоз во Република Македонија во второ полугодие од 2011 година (нула-царинска стапка во рамки на квоти).....	11
2089. Одлука за престанок и за давање на трајно користење на движни ствари на Вишиот управен суд.....	3	2095. Листа на производи со потекло од заедницата за увоз во Република Македонија во второ полугодие од 2011 година (нула-царинска стапка во рамки на квоти).....	11
2090. Одлука за престанок и давање на трајно користење на недвижни ствари на Вишиот управен суд.....	8	2096. Листа на царински стапки за производи со потекло од заедницата за увоз во Република Македонија во второ полугодие од 2011 година (концесија во рамки на квоти).....	12
2091. Одлука за определување на периодот на закуп на градежното земјиште во Технолошко индустриската развојна зона Скопје 1 и за висината на закупнината.....	8	2097. Листа на производи со потекло од заедницата за увоз во Република Македонија во второ полугодие од 2011 година по спогодбата за доделување на взаемни трговски повластици за некои вина.....	12
2092. Листа на земјоделски производи со потекло од заедницата за увоз во Република Македонија во второ полугодие од 2011 година (нула-царинска стапка во рамки на квоти).....	10	2098. Листа на земјоделски и прехранбени производи по потекло од Република Албанија кои се увезуваат во Република Македонија без плаќање на царина во рамките на годишни квоти за второ полугодие од 2011 година.....	12
2093. Листа на земјоделски производи со потекло од заедницата за увоз во Република Македонија во второ полугодие од 2011 година (концесии во рамки на квоти).....	11		

	Стр.		Стр.
2099. Листа на земјоделски и прехранбени производи по потекло од Република Хрватска кои се увезуваат во Република Македонија без плаќање на царина во рамките на годишни квоти за второ полугодие од 2011 година.....	13	2109. Одлука на Уставниот суд на Република Македонија, У.бр. 83/2010 од 8 јуни 2011 година.....	29
2100. Листа на земјоделски и прехранбени производи по потекло од Република Молдова кои се увезуваат во Република Македонија без плаќање на царина во рамките на годишни квоти за второ полугодие од 2011 година.....	14	2110. Одлука на Уставниот суд на Република Македонија, У.бр. 94/2010 од 8 јуни 2011 година.....	29
2101. Листа на стоки на царински квоти по потекло од Република Турција кои се увезуваат во Република Македонија за второ полугодие од 2011 година.....	15	2111. Одлука на Уставниот суд на Република Македонија, У.бр. 157/2010 од 8 јуни 2011 година.....	31
2102. Листа на стоки на царински квоти по потекло од Украина кои се увезуваат во Република Македонија за второ полугодие од 2011 година.....	15	2112. Одлука на Уставниот суд на Република Македонија, У.бр. 170/2010 од 8 јуни 2011 година.....	33
2103. Листа на тарифни концесии дадени од Република Македонија на Швајцарската конфедерација за второ полугодие од 2011 година.....	16	2113. Одлука на Уставниот суд на Република Македонија, У.бр. 173/2010 од 22 јуни 2011 година.....	36
2104. Листа на тарифни концесии за земјоделски производи што потекнуваат од Норвешка за второ полугодие од 2011 година.....	16	2114. Одлука на Уставниот суд на Република Македонија, У.бр. 1/2011 од 8 јуни 2011 година.....	37
2105. Правилник за формата и содржината на образецот на барање за почеток со работа на музеј и за формата и содржината на образецот на барање за донесување на решение за исполнување на посебните услови за почеток со работа на музејот.....	17	2115. Одлука на Уставниот суд на Република Македонија, У.бр. 13/2011 од 8 јуни 2011 година.....	39
2106. Правилник за формата и содржината на образецот на барање за почеток со работа на библиотека и за формата и содржината на образецот на барање за донесување на решение за исполнување на посебните услови за почеток со работа на библиотеката.....	20	2116. Исправка на Правилникот за начинот на вршење на мониторинг и контрола на присуството на резидуи и контаминенти во живите животни и храната од животинско потекло, начинот на вршење на официјалните контроли и постапките за мониторинг и контрола на резидуи и недозволен супстанции и мерките кои се превземаат во случај на сомнение и на позитивен наод на присуство на резидуи и недозволен супстанции.....	41
2107. Правилник за формата и содржината на образецот на барање за почеток со работа на кинотека и за формата и содржината на образецот на барање за донесување на решение за исполнување на посебните услови за почеток со работа на кинотеката.....	23	2117. Решение за определување на денот за отпочнување со работа на извршителот.....	42
2108. Правилник за формата и содржината на образецот на барање за исполнување на посебните услови за работа во вршењето одделна дејност од областа на културата и за формата и содржината на образецот на барање за донесување на решение за исполнување на посебните услови за работа.....	26	2118. Одлука за избор на јавни обвинители во основните јавни обвинителства.....	42
		2119. Одлука за престанок на функцијата јавен обвинител.....	42
		2120. Одлука за избор на ректор на Универзитетот за информатички науки и технологии „Св. Апостол Павле“ Охрид...	42
		2121. Правилник за содржината, формата, начинот на водење и пристапот до Регистарот на лицата за кои Комисијата за верификација на фактите ќе утврди дека не го исполнуваат дополнителниот услов за вршење јавна функција	43
		Огласен дел	1-52

ПРЕТСЕДАТЕЛ НА РЕПУБЛИКА МАКЕДОНИЈА**2088.**

Врз основа на член 84, алинеја втора од Уставот на Република Македонија („Службен весник на Република Македонија“ бр. 52/91), донесувам

У К А З**ЗА ПОСТАВУВАЊЕ НА ДОЛЖНОСТА ВОНРЕДЕН И ОПОЛНОМОШТЕН АМБАСАДОР
НА РЕПУБЛИКА МАКЕДОНИЈА ВО ПОРТУГАЛСКАТА РЕПУБЛИКА****I**

Г-дин Агрон Буцаку се поставува на должноста вонреден и ополномоштен амбасадор на Република Македонија во Португалската Република, со седиште во Париз.

II

Министерот за надворешни работи ќе го изврши овој указ.

III

Овој указ влегува во сила со денот на објавувањето во „Службен весник на Република Македонија“.

Указ број 95
28 јуни 2011 година
Скопје

Претседател
на Република Македонија,
д-р **Горге Иванов**, с.р.

ВЛАДА НА РЕПУБЛИКА МАКЕДОНИЈА**2089.**

Врз основа на член 54, став 2 од Законот за користење и располагање со ствари на државните органи („Службен весник на Република Македонија“ бр. 8/2005, 150/2007 и 35/2011), Владата на Република Македонија, на седницата одржана на 24.6.2011 година, донесе

О Д Л У К А**ЗА ПРЕСТАНОК И ЗА ДАВАЊЕ НА ТРАЈНО КОРИСТЕЊЕ НА ДВИЖНИ СТВАРИ
НА ВИШИОТ УПРАВЕН СУД****Член 1**

Со оваа одлука на досегашниот корисник Министерството за финансии му престанува користењето на движните ствари сопственост на Република Македонија, кои се дадени во Прилог кој е составен дел на оваа одлука.

Член 2

Движните ствари од член 1 на оваа одлука, се даваат на трајно користење без надомест, на Вишиот управен суд.

Член 3

Министерот за финансии склучува договор со претседателот на Вишиот управен суд, со кој ќе се уредат правата и обврските за движните ствари од член 1 на оваа одлука.

Член 4

Оваа одлука влегува во сила наредниот ден од денот на објавувањето во „Службен весник на Република Македонија“.

Бр. 51-3466/1
24 јуни 2011 година
Скопје

Заменик на претседателот
на Владата на Република
Македонија,
м-р **Владимир Пешевски**, с.р.

ПОПИСНА ЛИСТА

		количина
1	Видео рекордер	1
2	Тв маса	1
3	Телевизор БЕКО	1
4	Клима уред фанко	2
5	Фотеља кент Б/дрво	12
6	Фотеља логос	12
7	Самит пок фиок	3
8	Самит конф. Мас	1
9	Видео НЕО надзор	3
10	Самит раб. Биро	3
11	Самит дод.фи. Зеус ормар.	3
12	Зеус ормар	1
13	Закажалка жолта	2
14	Лаптоп АЦЕР	1
15	Тел. Апарат	1
16	Фотеља кент обична	3
17	Фотелъ кент ВЕГА	2
18	Фотеља Кент/А	1
19	Скенер копир.принтер. од Словенија	1
20	Дигитална камера	2
21	Уметничка слика	6
22	Машина за уништување	1
23	Клима уред Самсунг	6
24	Фотеља логос Б/кожа	2
25	Зеус Конф.маса 10	2
26	Зеус Конф. Агол	2
27	Тел. апарат панасоник	17
28	Фотеља логос/А кож.	2
29	Адм.орм.60/45/250	2
30	Адм.орм.40/40/230	3
31	Адм.орм.80/40/230	3
32	Зеус пок.комода	2
33	Лап топ- од кај тех.сек.	2
34	Закачалка	5
35	Принтер-епсонх-105-ко	2
36	Муз. Сис,свучн.сцдх10Е	2
37	Адм.орм.60/50/230	1
38	Мега могано маса клуб	1
39	Ввитрина 9045205,90/45/80. 90/30/125	1
40	Музички систем	1
41	Монитор лц плазма	1
42	Принтер х.р. ласер 1010	2
43	Монитор	2

44	Компјутер	1
45	Монитор 15	1
46	Комјутер со нив 120	1
47	Работно биро со фиоки	1
48	Работно биро	1
49	Фотеља кент	1
50	Клуб фотеља скај	2
51	СКЕНЕР-АЦЕР	1
52	Фотеља логос	1
53	Самит покретна фиока	2
54	Ормар со полици	2
55	Комјутер риверсофт	1
56	Адм.орм.60/60/230	1
57	Адм.орм.80/45/230	3
58	Отворен ормар 85/45/230	1
59	Самит округла маса	2
60	Самит додаток со фиоки	3
61	Самит раб. Биро 200	1
62	Телефон факс Panasonic	1
63	Фотеља ВЕГА	6
64	Монитор 15 АЦЕР	1
65	Компјутер	1
66	Адм. 90/40/185	1
67	Самит ком. Дупла	1
68	Клима уред Јорк	1
69	Монитор 19	1
70	Самит раб.биро 180	2
71	Фотеља Кент 5	1
72	Столица фотеља	1
73	Фотеља Кент	1
74	Подвижни фиоки	2
75	Принтер Хењлет 64	1
76	Звучници	3
77	Компјутер	1
78	Монитор-самсунг-БЕВА	1
79	Адм. Оорм. 60/40/230	2
80	Клима уред самсуг Ш12	1
81	Слика мисточе-умет	1
82	Биро мега маегано 140	1
83	Фотеља	1
84	Мега мегано пок. Фиоки	3
85	Подвижна касета	2
86	Звучници	4
87	Компјутер АМС	1
88	Мега мегано р.б.140	1

89	Монитор Hundai	1
90	Фотелја – лигт	1
91	Клуб – фотелја скај	1
92	Монитор АЦЕР	1
93	Компјутер ANCOC	1
94	Клима уред Самсунг	4
95	Клима уред Самсун 18	2
96	Клима уред Самсун 12	1
97	Работно биро Б218 Ц	1
98	Работно биро со фиоки 160/80/75	1
99	Стоф ноже кон фиоки	1
100	Компјутер ацер	4
101	Компјутер комплет	1
102	Звучници за ком теас	1
103	Столица лифт	1
104	Компјутер асец	1
105	Монитор заедно со копјутер	1
106	Фотелја вега/А РЕАНА	1
107	Адм. Ормар 10/45/230	1
108	Стоф ноче раб.биро 160	1
109	Принтер бторет	1
110	Адм.ормар 90/40/230	5
111	Мега могано клуб	1
112	Мега могано клуб 100	1
113	Клуб фотелја скај	6
114	Факс колор принтер	1
115	Лифт столица медрика	1
116	Столици	2
117	Плакар 80/230/40	2
118	Компјутер НЕЦ	1
119	Калкулатор	3
120	Работно биро 120/60/74	2
121	Маг. пол.Метр. 90/40/230	1
122	Маг. пол.Метр. 90/40/231	1
123	Маг. пол.Метр. 90/40/232	1
124	Маг. пол.Метр. 90/40/233	1
125	Маг. пол.Метр. 90/40/234	1
126	Маг. пол.Метр. 90/40/235	1
127	Маг. пол.Метр. 90/40/236	1
128	Маг. пол.Метр. 90/40/237	1
129	Мега могано Агол 90	2
130	Мега могам р,биро 140	4
131	Мега могам р,биро 120	3
132	Принтер Епсон LQ – 300	1
133	Принтер матриж Епсон	1

134	Работно биро 160/80/75	2
135	Адм.орм 80/40/230	1
136	Адм.орм 80/40/231	1
137	Адм.орм 80/40/232	1
138	Адм.орм 80/40/233	1
139	Адм.орм 80/40/234	1
140	Машина за куцање	1
141	Клуб фотеља	1
142	Агол со биро	2
143	Работна маса	1
144	Работно биро Самит - 180	1
145	Самит додатни со фиоки	1
146	Фотеља Вега/А	6
147	Фотеља	2
148	Компјутер – АНХОЧ	1
149	Подвижна касета	3
150	Работна маса 5215	1
151	Дактило биро 5215	1
152	Принтер ласер П1005	1
153	МЕТАЛНА КАСА –СЕФ	1
154	Принтер ласер	2
155	Плакар 102/80/40	1
156	Систем за Видео назор	1
157	Застаклена витрина	1
158	Фрижидер	1
159	Шпорет	1
160	Кујнски елементи	1
151	Кафе мат	1
152	Мелница	1
153	Ледомат	1
154	Мега могано пок.кесе	1
155	Работно биро б 215 ц	2
156	Работно биро б 220 ц	2
157	Тел. Панасоник	1
158	Бојлер	1
159	Мега могано агол	4
160	Мега могано клуб маса	1
	Правосмукалка на вод. Филт	1
162	Косилка	1
163	Мега могано р.биро	1
164	Систем за регистрирање	1
165	Огласна табла	1
166	Компјутер	2
167	Монитор – хонај	2
168	Монитор обичен	4

169	Монитор маг	1
170	Монитор АЦЕР	2
171	Монитор АДИ	1
172	Монитор 15	1
173	Монитор Н МАГ 786	1
174	Мега могоно фиока	2
175	Музички систем	1
176	Телефонска централа	1
177	Диг камера	2
178	АУДИ А-4 1.9 ТДИ	1
179	Опел Астра Класик	1

2090.

Врз основа на член 20 став 1 од Законот за користење и располагање со ствари на државните органи („Службен весник на Република Македонија“ бр. 8/2005, 150/2007 и 35/2011), Владата на Република Македонија, на седницата одржана на 24.6.2011 година, донесе

О Д Л У К А
ЗА ПРЕСТАНОК И ДАВАЊЕ НА ТРАЈНО КОРИСТЕЊЕ НА НЕДВИЖНИ СТВАРИ НА ВИШИОТ УПРАВЕН СУД

Член 1

Со оваа одлука на досегашниот корисник-Министерството за финансии му престанува користењето на недвижните ствари-зграда број 1 на КП бр. 815/4, влез 1, приземје во површина од 8 м², зграда број 2 на КП бр.815/4 влез 1, приземје во површина од 8 м², зграда број 2 на КП бр. 815/4 влез 1 приземје во површина од 468 м², запишани во ИЛ бр. 29106 КО Карпош, сопственост на Република Македонија.

Член 2

Недвижните ствари од членот 1 на оваа одлука се даваат на трајно користење без надомест на Вишиот управен суд.

Член 3

Примопредавањето на недвижните ствари од член 1 на оваа одлука ќе се изврши помеѓу Министерството за финансии и Вишиот управен суд во рок од три дена од денот на влегувањето во сила на оваа одлука.

Член 4

Оваа одлука влегува во сила наредниот ден од денот на објавувањето во „Службен весник на Република Македонија“.

Бр. 51-3467/1
24 јуни 2011 година
Скопје

Заменик на претседателот
на Владата на Република
Македонија,
м-р **Владимир Пешевски**, с.р.

2091.

Врз основа на член 36 став 3 од Законот за Владата на Република Македонија („Службен весник на Република Македонија“ бр. 59/00, 12/03, 55/05, 37/06, 115/07, 19/08, 82/08, 10/10 и 51/11) и член 8 став 6 од Законот за технолошки индустриски развојни зони („Службен весник на Република Македонија“ бр. 14/07, 103/08, 130/08, 139/09 и 156/10), Владата на Република Македонија, на седницата одржана на 24.6.2011 година, донесе

О Д Л У К А
ЗА ОПРЕДЕЛУВАЊЕ НА ПЕРИОДОТ НА ЗАКУП НА ГРАДЕЖНОТО ЗЕМЈИШТЕ ВО ТЕХНОЛОШКО ИНДУСТРИСКАТА РАЗВОЈНА ЗОНА СКОПЈЕ 1 И ЗА ВИСИНАТА НА ЗАКУПНИНАТА

Член 1

Со оваа одлука се определува периодот на закуп на градежното земјиште во Технолошко индустриската развојна зона Скопје 1 и висината на закупнината за закупопримачот Друштво за производство, трговија и услуги КЕМЕТ ЕЛЕКТРОНИКС МАКЕДОНИЈА ДООЕЛ Скопје, со седиште во Скопје.

Член 2

Градежното земјиште сопственост на Република Македонија, кое се дава во долготраен закуп претставува дел од КП 25/17 со површина од 44.267,0 м² според имотен лист бр. 5382 за КО Миладиновци, и Геодезскиот елаборат за извршени геодезски работи со посебни намени бр. 246-2 од 18.4.2011 година, сопственост на Република Македонија и претставува градежно

земјиште, според извод од Урбанистичкиот план бр. 95, населено место Илинден, општина Илинден, издаден од Република Македонија, општина Илинден, бр. 10-1503/2 од 14.3.2011 година, врз основа на Урбанистички проект за ТИРЗ Скопје 1 со технички бр. Ф1607 од 2008 година, одобрен по извршена ревизија од страна на Комисијата при Министерство за транспорт и врски, бр. 16-8774/3 од 1.9.2008 година.

Член 3

Градежното земјиште од член 2 од оваа одлука се дава под закуп за почетен временски период во траење од педесет (50) години, сметано од денот на склучување на на Договорот за долготраен закуп на градежно земјиште.

Доколку Закупопримачот достави писмено известување до Закуподавачот за продолжување на периодот на закупот, не подоцна од (12) дванаесет месеци пред истекот на рокот на закуп, рокот за закупот се продолжува за дополнителен период утврден со дискреционо право од страна на Закупопримачот во писменото известување за продолжување; меѓутоа, тоа продолжување нема да биде пократко од пет (5) години, и нема да биде подолго од четириесет и пет (45) години. Периодот на закупот и Продолжениот период можат да се продолжуваат повеќе пати од страна на Закупопримачот под услов вкупното времетраење на Периодот на закуп и сите Продолжени периоди на закуп да не надминат временски период од деведесет и пет (95) години.

Член 4

Висината на закупнината за градежното земјиште од член 2 на оваа одлука изнесува:

Во првите пет (5) години од закупот, закупнината за градежното земјиште изнесува 0.1 евро за метар квадратен (м²) годишно, односно 4.426,7 евра за една (1) година од закупот за градежното земјиште.

За шестата (6) до десеттата (10) година од Периодот на Закуп, закупнината за градежното земјиште годишно ќе изнесува 0.105 евра/м², односно 4.648,035 за една (1) година од закупот за градежното земјиште.

Од единаесеттата (11) година па сè до крајот на Периодот на Закуп, годишната закупнина за градежното земјиште ќе се одредува за секоја година поединечно и ќе се пресметува со употреба на закупнината од десеттата година од закупот како основен надоместок (т.е. 0.105 евра/м² односно 4.648,035), прилагодена според

официјалната стапка на инфлација во Република Македонија за претходната година, под услов годишната закупнина во текот на која било година од овој период да не се зголеми за повеќе од 15% од основниот надоместок (т.е. максималната годишна закупнина од единаесеттата (11) година па сè до крајот на Периодот на закуп нема да надмине износ од 5.345,24 евра).

Во рок од шеесет (60) дена по датумот на склучувањето на Договорот за долготраен закуп на градежно земјиште, Закупопримачот му доставува на Закуподавачот доказ за уплатен износ од 22.133,5 евра, како закупнина за првите пет (5) години.

Закупнината за шестата (6) година се плаќа однапред, но не подоцна од 25-тиот ден од последниот месец од претходниот период од (5) години, а закупнината од 7 (седмата) година па сè до крајот на периодот на закуп ќе се плаќа однапред, но не подоцна од 25-тиот ден од последниот месец од претходниот период од една (1) година.

Сите плаќања ќе се вршат во денарска противвредност, сметано според средниот курс на Народна банка на Република Македонија на работниот ден кој претходи на денот на уплатата.

Сите уплати се вршат на сметката на Закуподавачот 100000000063095, уплатна сметка 840 130 07316, приходна шифра 733 140, програма 00, назив на примачот, Буџет на Република Македонија, Народна Банка на Република Македонија, освен доколку Закуподавачот не го информира Закупопримачот со претходно писмено известување за промена на банката на Закуподавачот, сметката во банка или било која друга информација за плаќање што се користи во оваа трансакција.

За закупнината според Договорот за долготраен закуп на градежно земјиште не се плаќа данок на додадена вредност, под услов на Закупопримачот да му е издадено решение за започнување со работа согласно член 33 од Законот за технолошки индустриски развојни зони.

Член 5

Оваа одлука влегува во сила наредниот ден од денот на објавувањето во „Службен весник на Република Македонија“.

Бр. 51-3478/1
24 јуни 2011 година
Скопје

Заменик на претседателот
на Владата на Република
Македонија,
м-р **Владимир Пешевски**, с.р.

2092.

МИНИСТЕРСТВО ЗА ЕКОНОМИЈА

Врз основа на член 4 став 1 од Одлуката за начинот и постапката при распределба на стоките во рамките на тарифни квоти („Службен весник на Република Македонија” бр. 101/2007, 168/2008, 26 /2010 и 6/2011), Министерството за економија ги објавува листите на стоки за второ полугодие од 2011 година, за кои ќе се користи принципот на распределба „прв дојден, прв корисник” (first come, first served) и тоа

Л И С Т А
НА ЗЕМЈОДЕЛСКИ ПРОИЗВОДИ СО ПОТЕКЛО ОД ЗАЕДНИЦАТА ЗА УВОЗ
ВО РЕПУБЛИКА МАКЕДОНИЈА ВО ВТОРО ПОЛУГОДИЕ ОД 2011 ГОДИНА
(НУЛА-ЦАРИНСКА СТАПКА ВО РАМКИ НА КВОТИ)

Анекс IV (б)

(наведено во Член 27(3) (б))

Тарифна ознака	Опис	Квота за период 01.07.- 30.09.2011 г.	Квота за период 01.10.- 31.12.2011 г.	Единица мерка	Применливи царини за надминати количини (% од МФН)
0401 20	Млеко и павлака, неконцентрирани и без додаден шеќер или други материи за засладување: Со содржина на маснотија што надминува 1%, но не надминува 6% по маса:	550.000	550.000	kg	100
0406 20 0406 30	Сирење стругано или во прав, од сите видови: Сирење топено, освен стругано или во прав:	40.000	40.000	kg	70
0406 90	Друго сирење:	125.000	125.000	kg	100
1601	Колбаси и слични производи, од месо, од други кланични производи за јадење или од крв, сложени прехранбени производи врз основа на овие производи:	850.000	850.000	kg	70
1602	Други приготвени или конзервирани производи од месо, од јастиви месни кланични производи или од крв:	462.500	462.500	kg	70
2003 10 2003 20 00	Печурки за јадење од видот Agaricus; Трифли	12.500	12.500	kg/net eda/ kg	100
2009	Овошни сокови (вклучувајќи шира од грозје) и сокови од зеленчук, неферментирани и без додаток на алкохол, со додаток или без додаток на шеќер или други средства за засладување:	75.000	75.000	kg	100
2309 90 99 90	Производи што се употребуваат за исхрана на животни: Друго: Друго вклучувајќи премикси: Друго: Друго: Друго: Друго	3.000.000	3.000.000	kg	70

2093.

Л И С Т А
НА ЗЕМЈОДЕЛСКИ ПРОИЗВОДИ СО ПОТЕКЛО ОД ЗАЕДНИЦАТА ЗА УВОЗ
ВО РЕПУБЛИКА МАКЕДОНИЈА ВО ВТОРО ПОЛУГОДИЕ ОД 2011 ГОДИНА
(КОНЦЕСИИ ВО РАМКИ НА КВОТИ)

Анекс IV (в)

(наведено во Член 27(3) (в))

Тарифна ознака	Опис	Квота за период 01.07.- 30.09.2011 г.	Квота за период 01.10.- 31.12.2011 г.	Единица мерка	Применливи парини (% од МФН)
0203	Месо свинско, свежо, разладено или замрзнато:	500.000	500.000	kg	70
0406	Сирење и урда	150.000	150.000	kg	70
0701 90	Компири свежи или разладени	25.000	25.000	kg	50

2094.

Л И С Т А
НА РИБА И РИБИНИ ПРОИЗВОДИ СО ПОТЕКЛО ОД ЗАЕДНИЦАТА ЗА УВОЗ ВО
РЕПУБЛИКА МАКЕДОНИЈА ВО ВТОРО ПОЛУГОДИЕ ОД 2011 ГОДИНА
(НУЛА-ЦАРИНСКА СТАПКА ВО РАМКИ НА КВОТИ)

Анекс V (в)

(наведено во Член 28(2))

Тарифна ознака	Опис	Квота за период 01.07.- 30.09.2011 г.	Квота за период 01.10.- 31.12.2011 г.	Единица мерка	Применливи парини за надминати количини (% од МФН)
0301 93 00	Жив крап	18.750	18.750	kg	70

2095.

Л И С Т А
НА ПРОИЗВОДИ СО ПОТЕКЛО ОД ЗАЕДНИЦАТА ЗА УВОЗ ВО РЕПУБЛИКА МАКЕДОНИЈА
ВО ВТОРО ПОЛУГОДИЕ ОД 2011 ГОДИНА (НУЛА-ЦАРИНСКА СТАПКА ВО РАМКИ НА КВОТИ)

Анекс III

Тарифна ознака	Опис	Квота за период 01.07.- 30.09.2011 г.	Квота за период 01.10.- 31.12.2011 г.	Единица мерка	Применливи парини за надминати количини (% од МФН)
1517 10	Маргарин, исклучувајќи течен маргарин	25.000	25.000	kg	100
1704 90	Производи од шеќер (вклучувајќи бела чоколада), без какао: Друго:	66.250	66.250	kg	50
1806	Чоколада и други прехранбени производи што содржат какао:	87.500	87.500	kg	50
1902	Теста, варени или неварени или полнети (со месо или други материи) или поинаку приготвени како што се шпaгe-ти, макарони, резанки, лазањи, ѓоки, равиоли, канелони, кускус, приготвен или неприготвен	25.000	25.000	kg	50
1905	Леб, печива, колачи, бисквити и други пекарски производи, со додаток на какао; нафора, капсули за фармацевтска употреба, обланди, оризова хартија и слични производи	107.500	107.500	kg	50
1905 31	Слатки бисквити:	82.500	82.500	kg	50
1905 32	Вафли и обланди:				
1905 90	Друго:	37.500	37.500	kg	50

2096.

Л И С Т А
НА ЦАРИНСКИ СТАПКИ ЗА ПРОИЗВОДИ СО ПОТЕКЛО ОД ЗАЕДНИЦАТА ЗА УВОЗ
ВО РЕПУБЛИКА МАКЕДОНИЈА ВО ВТОРО ПОЛУГОДИЕ ОД 2011 ГОДИНА
(КОНЦЕСИЈА ВО РАМКИ НА КВОТИ)

Тарифна ознака	Опис	Квота за период 01.07.- 30.09.2011 г.	Квота за период 01.10.- 31.12.2011 г.	Единица мерка	Применливи царини во %
2201	Вода, вклучувајќи природна или вештачка минерална вода и газирана вода, без додаток на шеќер или на други средства за засладување или ароматизација, мраз и снег	37.500	37.500	1	12

2097.

Л И С Т А
НА ПРОИЗВОДИ СО ПОТЕКЛО ОД ЗАЕДНИЦАТА ЗА УВОЗ ВО РЕПУБЛИКА МАКЕДОНИЈА
ВО ВТОРО ПОЛУГОДИЕ ОД 2011 ГОДИНА ПО СПОГОДБАТА ЗА ДОДЕЛУВАЊЕ НА
ВЗАЕМНИ ТРГОВСКИ ПОВЛАСТИЦИ ЗА НЕКОИ ВИНА

Тарифна ознака	Опис	Квота за период 01.07.- 30.09.2011 г.	Квота за период 01.10.- 31.12.2011 г.	Единица мерка	Применливи царини за надминати количини (% од МФН)
ex 2204 10 ex 2204 21	Квалитетни пенливи вина Вина од свежо грозје	330.000	330.000	1	100

2098.

Л И С Т А
НА ЗЕМЈОДЕЛСКИ И ПРЕХРАНБЕНИ ПРОИЗВОДИ ПО ПОТЕКЛО ОД РЕПУБЛИКА АЛБАНИЈА
КОИ СЕ УВЕЗУВААТ ВО РЕПУБЛИКА МАКЕДОНИЈА БЕЗ ПЛАЌАЊЕ НА ЦАРИНА
ВО РАМКИТЕ НА ГОДИШНИ КВОТИ ЗА ВТОРО ПОЛУГОДИЕ ОД 2011 ГОДИНА

Анекс 3.4. Табела 2

Тарифна ознака	Опис	Квота за период 01.07.- 30.09.2011 г.	Квота за период 01.10.- 31.12.2011 г.	Един. мерка	Применливи царини за надминати количини
0406 10	Младо (незрело или несолено) сирење, вклучувајќи сирење од сурутка и урда:	12.500	12.500	kg	МФН
0406 90 29 00	Кашкавал	12.500	12.500	kg	МФН
0701	Компир, свеж или разладен:	75.000	75.000	kg	МФН
0702 00	Домат, свеж или разладен:	75.000	0	kg	МФН
0706	Моркови, бросква или репка угарница, (бела репка), цвекло, целер, коренаш, 'рдокви и сличен коренест зеленчук за јадење, свеж или разладен:	50.000	50.000	kg	МФН
0707 00	Краставици и корнишони, свежи или разладени:	25.000	25.000	kg	МФН
0807 ex 0807 11 00 00	Лубеници од 1 март до 15 јули	1.250.000	0	kg	МФН
1601 00	Колбаси и слични производи, од месо, од други јастиви месни делови за јадење или од крв, сложени прехранбени производи врз основа на овие производи:	37.500	37.500	kg	МФН
1602	Други приготвени или конзервирани производи од месо, од јастиви месни делови или од крв:	25.000	25.000	kg	МФН

2099.

Л И С Т А
НА ЗЕМЈОДЕЛСКИ И ПРЕХРАНБЕНИ ПРОИЗВОДИ ПО ПОТЕКЛО ОД РЕПУБЛИКА ХРВАТСКА
КОИ СЕ УВЕЗУВААТ ВО РЕПУБЛИКА МАКЕДОНИЈА БЕЗ ПЛАЌАЊЕ НА ЦАРИНА
ВО РАМКИТЕ НА ГОДИШНИ КВОТИ ЗА ВТОРО ПОЛУГОДИЕ ОД 2011 ГОДИНА

Анекс 3.4. Табела 2

Тарифна ознака	О п и с	Квота за период 01.07.- 30.09.2011 г.	Квота за период 01.10.- 31.12.2011 г.	Единечна мера	Применливи царини за надминати количини (% од МФН)
0203 21 0203 22 0203 29	Месо свинско, замрзнато: Трупови и полутки: Бутови, плешки и парчиња од нив, со ко- ски: Друго:	75.000	75.000	kg	45
0401 20	Млеко и павлака, неконцентрирани и без додаден шеќер или други материи за зас- ладување: Со содржина на маснотија што надминува 1% но не надминува 6% по маса:	150.000	150.000	kg	45
0406 30	Сирење топено, освен стругано или во прав	37.500	37.500	kg	45
0406 90	Друго сирење	37.500	37.500	kg	45
1001	Пченица и наполица:	0	10.000.000	kg	45
1101 00	Брашно од пченица или наполица	0	100.000	kg	45
1512 19	Рафинирано масло од сончоглед	50.000	50.000	kg	45
1601 00	Колбаси и слични производи, од месо, од други јастиви месни делови за јадење или од крв, сложени прехранбени производи врз основа на овие производи:	100.000	100.000	kg	45
1602	Други приготвени или конзервирани про- изводи од месо, од јастиви месни делови или од крв:	275.000	275.000	kg	45
2103 90 90 90	Сосови и препарати на сосови; мешани мирудии и мешани мирудиски средства: Друго: Друго:	75.000	75.000	kg	45
2104 10	Супи и чорби и препарати за тие производи:	135.000	135.000	kg	45
2204 29	Вино флаширано	10.000	10.000	l	45
2401 10	Тутун, суров и непреработен: Тутун, неоджилен/нережан:	625.000	625.000	kg	45
2402 20	Цигари што содржат тутун:	25.000	25.000	1000 p/st/kg	45

2100.

Л И С Т А
НА ЗЕМЈОДЕЛСКИ И ПРЕХРАНБЕНИ ПРОИЗВОДИ ПО ПОТЕКЛО ОД РЕПУБЛИКА МОЛДОВА
КОИ СЕ УВЕЗУВААТ ВО РЕПУБЛИКА МАКЕДОНИЈА БЕЗ ПЛАЌАЊЕ НА ЦАРИНА
ВО РАМКИТЕ НА ГОДИШНИ КВОТИ ЗА ВТОРО ПОЛУГОДИЕ ОД 2011 ГОДИНА

Анекс 3.4. Табела 2

Тарифен број	Опис на производот	Квота за период 01.07.- 30.09.2011 г.	Квота за период 01.10.- 31.12.2011 г.	Единица мерка	Применливи парини за надминати количини
0202	Месо говедско, замрзнато:	25.000	25.000	kg	МФН
0405	Путер и други маснотии и масла добиени од млеко; млечни премази	25.000	25.000	kg	МФН
0713	Сушен мешунест зеленчук, во зрно, лупен или нелупен или кршен:	25.000	25.000	kg	МФН
0802	Друго јатчесто овошје во лушпа, свежо или сушено, лупено или нелупено:	25.000	25.000	kg	МФН
1001	Пченица и наполица:	0	500.000	kg	МФН
1003 00	Јачмен :	250.000	250.000	kg	МФН
1209	Семе, плодови и спори, наменети за сеидба:	25.000	25.000	kg	МФН
1601 00	Колбаси и слични производи од месо од други јастиви месни делови за јадење или од крв сложени прехранбени производи врз основа на овие производи	12.500	12.500	kg	МФН
1602	Други приготвени или конзервирани производи од месо, од јастиви месни делови или од крв	12.500	12.500	kg	МФН
1703	Меласи добиени при екстракција или рафинирање на шеќер:	75.000	75.000	kg	МФН
1704	Производи од шеќер (вклучувајќи бела чоколада), без какао	12.500	12.500	kg	МФН
1806	Чоколади и други прехранбени производи што содржат какао	12.500	12.500	kg	МФН
1905	Леб, печива, колачи, бисквити и други пекарски производи, со додаток на какао или без додаток на какао; нафора, капсули за фармацевтска употреба, обланди, оризова хартија и слични производи	12.500	12.500	kg	МФН
2001	Зеленчук, овошје, јатчесто овошје и други делови на растенија за јадење, приготвени или конзервирани во оцет или оцетна киселина:	25.000	25.000	kg	МФН
2005 10 2005 20	Друг зеленчук приготвен или конзервиран на друг начин освен во оцет или оцетна киселина, незамрзнат: Хомогенизиран зеленчук: Компир:	25.000	25.000	kg	МФН
2007	Џемови, овошни желеа, мармелади, пиреа од овошје и јатчесто овошје и пасти од овошје и јатчесто овошје добиени со варење, со додавање или без додавање на шеќер или други средства за засладување:	25.000	25.000	kg	МФН
2008	Овошје, јатчесто овошје и други јастиви делови на растенија, поинаку приготвени или конзервирани, со додавање или без додавање на шеќер или други средства за засладување или алкохол, на друго место неспомнати или опфатени:	25.000	25.000	kg	МФН
2009	Овошни сокови (вклучувајќи шира од грозје) и сокови од зеленчук, неферментирани и без додаток на алкохол, со додаток или без додаток на шеќер или други средства за засладување:	12.500	12.500	kg	МФН
2402	Пури, цигарилоси и цигари, од тутун или од замени за тутун:	12.500	12.500	1000 p/st/kg	МФН

2101.

Л И С Т А
НА СТОКИ НА ЦАРИНСКИ КВОТИ ПО ПОТЕКЛО ОД РЕПУБЛИКА ТУРЦИЈА КОИ СЕ УВЕЗУВААТ
ВО РЕПУБЛИКА МАКЕДОНИЈА ЗА ВТОРО ПОЛУГОДИЕ ОД 2011 ГОДИНА

Анекс А кон Протокол 1

Тарифна ознака	О п и с	Квота за период 01.07.- 30.09.2011 г.	Квота за период 01.10.- 31.12.2011 г.	Единица мерка	Царинска стапка
0207	Месо и јастиви делови од живина од тарифен број 0105, свежи, разладени или замрзнати:	750.000	750.000	kg	0%
0713 40 00 90	Сушен мешункаст зеленчук, во зрно, лупен или нелупен или кршен: Леќа: Друга	125.000	125.000	kg	0%
0802 22 00 00	Друго јајчесто овошје во лушпа, свежо или сушено: Лешници (<i>Coryles. spp.</i>): Лупени	62.500	62.500	kg	0%
0805	Агруми, свежи или сушени:	2.000.000	2.000.000	kg	0%
0806 20	Грозје: Сушено:	62.500	62.500	kg	0%
1509 10 90 00	Маслиново масло и негови фракции, пречистено или непречистено, но хемиски немодификувано: Од првото пресување: Друго	25.000	25.000	l	0%
2005 70	Друг зеленчук приготвен или конзервиран на друг начин освен во оцет или оцетна киселина, незамрзнат, освен производите од тар.број 2006: Маслинки:	175.000	175.000	kg/net eda/kg	0%
2008	Овошје, јатчесто овошје и други јастиви делови на растенија, поинаку приготвени или конзервирани со додавање или без додавање на шеќер или други средства за засладување или алкохол на друго место неспомнати или опфатени:	50.000	50.000	kg	0%

2102.

Л И С Т А
НА СТОКИ НА ЦАРИНСКИ КВОТИ ПО ПОТЕКЛО ОД УКРАИНА КОИ СЕ УВЕЗУВААТ
ВО РЕПУБЛИКА МАКЕДОНИЈА ЗА ВТОРО ПОЛУГОДИЕ ОД 2011 ГОДИНА

(Анекс II на Протокол Б)

Тарифен број	Опис на производот	Квота за период 01.07.-30.09.2011 г.	Квота за период 01.10.-31.12.2011 г.	Единица мерка
0201	Месо говедско, свежо или разладено:	250.000	250.000	kg
0202	Месо говедско, замрзнато:			
0203 21	Месо свинско замрзнато:	75.000	75.000	kg
0203 22				
0203 29				
0402	Млеко и павлака, концентрирани или со додаден шеќер или други материи за засладување	100.000	100.000	kg
1003 00 90 20	Јачмен добиточен	1.250.000	1.250.000	kg
1701 12	Шеќер од шеќерна репка	3.750.000	3.750.000	kg
1704	Производи од шеќер (вклучувајќи бела чоколада), без какао	25.000	25.000	kg
1806	Чоколади и други прехранбени производи што содржат какао	25.000	25.000	kg
1905 31	Слатки бисквити:	12.500	12.500	kg
1905 32	Вафли и обланди:			
2007	Џемови, овошни желеа, мармалади, овошни пиреа и овошни пасти добиени со варење, со додавање или без додавање на шеќер или други средства за засладување	25.000	25.000	kg
2201	Вода, вклучувајќи природна или вештачка минерална вода и газирана вода, без додаток на шеќер или други средства за засладување или амортизација; мраз и снег	25.000	25.000	l

2103.

Л И С Т А
НА ТАРИФНИ КОНЦЕСИИ ДАДЕНИ ОД РЕПУБЛИКА МАКЕДОНИЈА НА
ШВАЈЦАРСКАТА КОНФЕДЕРАЦИЈА ЗА ВТОРО ПОЛУГОДИЕ ОД 2011 ГОДИНА

АНЕКС II

ХС Тарифен број	Наименување	Квота за период 01.07.- 30.09.2011 г.	Квота за период 01.10.- 31.12.2011 г.	Единична мерка	Преферен- цијална Царинска стапка
0402	Млеко и павлака, концентрирани или со дода- ден шеќер или други материи за засладување:	12.500	12.500	kg	Слободно
0406 90 13 00 0406 90 15 00 0406 90 17 00 0406 90 18 00 0406 90 25 00 ex 0406 90 69 00 ex 0406 90 79 00	Emmentaler Gruyère, Sbrinz Bergkäse, Appenzell Fromage fribourgeois, Vacherin Mont d'Or i Tête de Moine Tilsit Полутврдо и тврдо сирење од овчо или козјо млеко Paulin	12.500	12.500	kg	Слободно

2104.

Л И С Т А
НА ТАРИФНИ КОНЦЕСИИ ЗА ЗЕМЈОДЕЛСКИ ПРОИЗВОДИ ШТО ПОТЕКНУВААТ
ОД НОРВЕШКА ЗА ВТОРО ПОЛУГОДИЕ ОД 2011 ГОДИНА

Анекс 2

Тарифна ознака	Наименување	Квота за период 01.07.-30.09.2011 г.	Квота за период 01.10.- 31.12.2011 г.	Единична мерка	Царинска стапка
0406	Сирење и урда:	12.500	12.500	kg	Слободно

Бр. 11-5554/1
 21 јуни 2011 година
 Скопје

Министер,
Фатмир Бесими, с.р.

МИНИСТЕРСТВО ЗА КУЛТУРА**2105.**

Врз основа на член 7 став 5 од Законот за музеите („Службен весник на Република Македонија” бр. 66/04; 89/08, 116/10 и 51/11), министерот за култура, донесе

П Р А В И Л Н И К**ЗА ФОРМАТА И СОДРЖИНАТА НА ОБРАЗЕЦОТ НА БАРАЊЕ ЗА ПОЧЕТОК СО РАБОТА НА МУЗЕЈ И
ЗА ФОРМАТА И СОДРЖИНАТА НА ОБРАЗЕЦОТ
НА БАРАЊЕ ЗА ДОНЕСУВАЊЕ НА РЕШЕНИЕ ЗА
ИСПОЛНУВАЊЕ НА ПОСЕБНИТЕ УСЛОВИ ЗА
ПОЧЕТОК СО РАБОТА НА МУЗЕЈОТ****Член 1**

Со овој правилник се пропишува формата и содржината на Образецот на барање за почеток со работа на музеј и формата и содржината на Образецот на барање за донесување на решение за исполнување на посебните услови за почеток со работа на музејот, заради недонесување на решение во рокот утврден во член 7 став 3 од Законот за музеите.

Член 2

Барањето за почеток со работа на музеј се поднесува на Образец: „Барање за почеток со работа на музеј“, на хартија со бела боја на А4 формат, даден во Прилог бр. 1, кој е составен дел на овој правилник.

Образецот на барањето од став 1 на овој член содржи:

- примател на барањето - Министерство за култура;
- наслов: „Барање за почеток со работа на музеј“;
- податоци за подносителот на барањето (целосен назив на подносителот на барањето, адреса и податоци за контакт);
- придружни документи (во копија заверена на нотар или во оригинал):
 - доказ дека се обезбедени основни средства за почеток со работа;
 - доказ дека се обезбедени финансиски средства за одржливо вршење на дејноста;
 - елаборат за основање на музејот;
 - доказ дека се обезбедени соодветни простории и опрема за чување и презентирање на музејскиот фонд;
 - доказ дека е обезбеден музејски материјал со документација кој може да послужи како основен музејски фонд;

- доказ дека има вработено соодветен стручен кадар;
- Одлука на основачот за основање на музејот;
- решение издадено од Централниот регистар на Република Македонија или Тековна состојба на правното лице од единствениот трговски регистар и регистарот на други правни лица издадена од Централниот регистар на Република Македонија.
- образложение на барањето;
- датум и место и
- потпис на подносител на барањето.

Член 3

Барањето за донесување на решение за исполнување на посебните услови за почеток со работа на музејот, заради недонесување на решение во рокот утврден во член 7 став 3 од Законот за музеите, се поднесува на Образец: „Барање за донесување на решение за исполнување на посебните услови за почеток со работа на музеј“, на хартија со бела боја на А4 формат, даден во Прилог бр. 2, кој е составен дел на овој правилник.

Образецот на барањето од став 1 на овој член содржи:

- примател на барањето - писарницата на министерот за култура;
- наслов: „Барање за донесување на решение за исполнување на посебните услови за почеток со работа на музеј“;
- податоци за подносителот на барањето;
- целосен назив на подносителот на барањето;
- податоци за овластеното лице (име и презиме, функција/звање);
- адреса;
- податоци за контакт;
- краток опис на барањето;
- датум и место;
- потпис на подносителот на барањето.

Член 4

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 51-7607/1

15 јуни 2011 година

Министер,

м-р Елизабета Канческа-Милевска, с.р.

Прилог бр. 1
До: Министерството за култура

Б А Р А Њ Е
за почеток со работа на музеј

Податоци за подносителот на барањето:

- Целосен назив на подносителот на барањето:

- Адреса: _____

- Податоци за контакт:

Придружни документи (во копија заверана на нотар или во оригинал):

- Доказ дека се обезбедени основни средства за почеток со работа:

- Доказ дека се обезбедени финансиски средства за одржливо вршење на дејноста:

- Елаборат за основање на музејот бр. _____ од _____ год.

- Доказ дека се обезбедени соодветни простории и опрема за чување и презентирање на музејскиот фонд _____

- Доказ дека е обезбеден музејски материјал со документација кој може да послужи како основен музејски фонд _____

- Доказ дека има вработено соодветен стручен кадар: _____

- Одлука на основачот за основање на музејот бр. _____ од _____ г.

- Решение издадено од Централниот регистар на Република Македонија или Тековна состојба на правното лице од единствениот трговски регистар и регистарот на други правни лица издадена од Централниот регистар на Република Македонија _____ од _____ г.

Образложение на барањето:

Датум: _____

Место: _____

Подносител на барањето:

Прилог бр. 2

До: писарницата на министерот за култура

Б А Р А Њ Е

за донесување на решение за исполнување на посебните услови за почеток со работа на музеј

Податоци за подносителот на барањето:

- Целосен назив на подносителот на барањето:

- Податоци за овластеното лице: (име и презиме, функција/звање)

- Адреса:

- Податоци за контакт:

Со оглед дека во рокот утврден во член 7 став 3 од Законот за музеите не е донесено решение за почеток со работа на музеј, односно решение за одбивање на барањето, поднесувам барање до министерот за култура да донесе решение за исполнување на посебните услови за почеток со работа на музеј, односно решение за одбивање на барањето за почеток со работа на музеј.

Кон ова барање доставувам копија од поднесеното барање за почеток со работа на музеј.

Датум

Место:

Подносител на барањето:

2106.

Врз основа на член 8 став 5 од Законот за библиотеките („Службен весник на Република Македонија” бр. 66/04, 89/08, 116/10 и 51/11), министерот за култура, донесе

П Р А В И Л Н И К
ЗА ФОРМАТА И СОДРЖИНАТА НА ОБРАЗЕЦОТ НА БАРАЊЕ ЗА ПОЧЕТОК СО РАБОТА НА
БИБЛИОТЕКА И ЗА ФОРМАТА И СОДРЖИНАТА НА ОБРАЗЕЦОТ НА БАРАЊЕ ЗА
ДОНЕСУВАЊЕ НА РЕШЕНИЕ ЗА ИСПОЛНУВАЊЕ НА ПОСЕБНИТЕ УСЛОВИ ЗА
ПОЧЕТОК СО РАБОТА НА БИБЛИОТЕКАТА

Член 1

Со овој правилник се пропишува формата и содржината на Образецот на барање за почеток со работа на библиотека и формата и содржината на Образецот на барање за донесување на решение за исполнување на посебните услови за почеток со работа на библиотеката, заради недонесување на решение во рокот утврден во член 8 став 3 од Законот за библиотеките.

Член 2

Барањето за почеток со работа на библиотека се поднесува на Образец: „Барање за почеток со работа на библиотека“, на хартија со бела боја на А4 формат, даден во Прилог бр. 1, кој е составен дел на овој правилник.

Образецот на барањето од став 1 на овој член содржи:

- примател на барањето - Министерство за култура;
- наслов: „Барање за почеток со работа на библиотека“;
- податоци за подносителот на барањето (целосен назив на подносителот на барањето, адреса и податоци за контакт);
- придружни документи (во копија заверена на нотар или во оригинал):
- доказ дека се обезбедени основни средства за почеток со работа;
- доказ дека се обезбедени финансиски средства за одржливо вршење на дејноста;
- елаборат за основање на библиотеката;
- доказ дека се обезбедени соодветни простории и опрема за чување и користење на библиотечен фонд;
- доказ дека е обезбеден библиотечен материјал;
- доказ дека има вработено соодветен стручен кадар;
- одлука на основачот за основање на библиотеката и решение издадено од Централниот регистар на Република Македонија или Тековна состојба на правното лице од единствениот трговски регистар и регистарот на други правни;
- образложение на барањето;
- датум и место;
- потпис на подносител на барањето.

Член 3

Барањето за донесување на решение за исполнување на посебните услови за почеток со работа на библиотека, заради недонесување на решение во рокот утврден во член 8 став 3 од Законот за библиотеките, се поднесува на Образец: „Барање за донесување на решение за исполнување на посебните услови за почеток со работа на библиотека“, на хартија со бела боја на А4 формат, даден во Прилог бр. 2, кој е составен дел на овој правилник.

Образецот на барањето од став 1 на овој член содржи:

- примател на барањето - писарницата на министерот за култура;
- наслов: „Барање за донесување на решение за исполнување на посебните услови за почеток со работа на библиотека“;
- податоци за подносителот на барањето;
- целосен назив на подносителот на барањето;
- податоци за овластеното лице (име и презиме, функција/звање);
- адреса;
- податоци за контакт;
- краток опис на барањето;
- датум и место;
- потпис на подносителот на барањето.

Член 4

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 51-7608/1
15 јуни 2011 година
Скопје

Министер,
м-р Елизабета Канческа-Милевска, с.р.

Прилог бр. 1
До: Министерството за култура

Б А Р А Њ Е
за почеток со работа на библиотека

Податоци за подносителот на барањето:

- Целосен назив на подносителот на барањето:

- Адреса: _____

- Податоци за контакт:

Придружни документи (во копија заверана на нотар или во оригинал):

- Доказ дека се обезбедени основни средства за почеток со работа:

- Доказ дека се обезбедени финансиски средства за одржливо вршење на дејноста:

- Елаборат за основање на библиотеката бр. _____ од _____ год.

- Доказ дека се обезбедени соодветни простории и опрема за чување и користење на библиотечен фонд _____

- Доказ дека е обезбеден библиотечен материјал _____

- Доказ дека има вработено соодветен стручен кадар: _____

- Одлука на основачот за основање на библиотеката бр. _____ од _____ г.

- Решение издадено од Централниот регистар на Република Македонија или Тековна состојба на правното лице од единствениот трговски регистар и регистарот на други правни лица издадена од Централниот регистар на Република Македонија

Образложение на барањето:

Датум: _____

Место: _____

Подносител на барањето:

Прилог бр. 2

До: писарницата на министерот за култура

Б А Р А Њ Е

за донесување на решение за исполнување на посебните услови за почеток со работа на библиотека

Податоци за подносителот на барањето:

- Целосен назив на подносителот на барањето:

- Податоци за овластеното лице: (име и презиме, функција/звање)

- Адреса: _____

- Податоци за контакт:

Со оглед дека во рокот утврден во член 8 став 3 од Законот за библиотеките не е донесено решение за почеток со работа на библиотека, односно решение за одбивање на барањето, поднесувам барање до министерот за култура да донесе решение за исполнување на посебните услови за почеток со работа на библиотека, односно решение за одбивање на барањето за почеток со работа на библиотека.

Кон ова барање доставувам копија од поднесеното барање за почеток со работа на библиотека.

Датум _____

Место: _____

Подносител на барањето:

2107.

Врз основа на член 9 став 5 од Законот за аудиовизуелните добра („Службен весник на Република Македонија” бр. 103/08, 47/11 и 51/11), министерот за култура, донесе

П Р А В И Л Н И К
ЗА ФОРМАТА И СОДРЖИНАТА НА ОБРАЗЕЦОТ НА БАРАЊЕ ЗА ПОЧЕТОК СО РАБОТА НА
КИНОТЕКА И ЗА ФОРМАТА И СОДРЖИНАТА НА ОБРАЗЕЦОТ НА БАРАЊЕ ЗА ДОНЕСУВАЊЕ
НА РЕШЕНИЕ ЗА ИСПОЛНУВАЊЕ НА ПОСЕБНИТЕ УСЛОВИ ЗА ПОЧЕТОК СО РАБОТА НА
КИНОТЕКАТА

Член 1

Со овој правилник се пропишува формата и содржината на Образецот на барање за почеток со работа на кинотека и формата и содржината на Образецот на барање за донесување на решение за исполнување на посебните услови за почеток со работа на кинотеката, заради недонесување на решение во рокот утврден во член 9 став 3 од Законот за аудиовизуелните добра.

Член 2

Барањето за почеток со работа на кинотека се поднесува на Образец: „Барање за почеток со работа на кинотека“, на хартија со бела боја на А4 формат, даден во Прилог бр. 1, кој е составен дел на овој правилник.

Образецот на барањето од став 1 на овој член содржи:

- примател на барањето - Министерство за култура;
- наслов: „Барање за почеток со работа на кинотека“;
- податоци за подносителот на барањето (целосен назив на подносителот на барањето, адреса и податоци за контакт);
- придружни документи (во копија заверена на нотар или во оригинал):
- доказ дека се обезбедени основни средства за почеток со работа;
- доказ дека се обезбедени финансиски средства за одржливо вршење на дејноста;
- елаборат за основање на кинотеката;
- доказ дека се обезбедени соодветни простории и опрема за чување и користење на аудиовизуелните добра;
- доказ дека е обезбеден соодветен фонд на аудиовизуелни добра;
- доказ дека има вработено стручен кадар;
- одлука на основачот за основање на кинотеката;
- решение издадено од Централниот регистар на Република Македонија или Тековна состојба на правното лице од единствениот трговски регистар и регистарот на други правни лица издадена од Централниот регистар на Република Македонија;
- образложение на барањето;
- датум и место и
- потпис на подносител на барањето.

Член 3

Барањето за донесување на решение за исполнување на посебните услови за почеток со работа на кинотека, заради недонесување на решение во рокот утврден во член 9 став 3 од Законот за аудиовизуелните добра, се поднесува на Образец: „Барање за донесување на решение за исполнување на посебните услови за почеток со работа на кинотека“, на хартија со бела боја на А4 формат, даден во Прилог бр. 2, кој е составен дел на овој правилник.

Образецот на барањето од став 1 на овој член содржи:

- примател на барањето - писарницата на министерот за култура;
- наслов: „Барање за донесување на решение за исполнување на посебните услови за почеток со работа на кинотека“;
- податоци за подносителот на барањето;
- целосен назив на подносителот на барањето;
- податоци за овластеното лице (име и презиме, функција/звање);
- адреса;
- податоци за контакт;
- краток опис на барањето;
- датум и место;
- потпис на подносителот на барањето.

Член 4

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 51-7609/1
15 јуни 2011 година
Скопје

Министер,
м-р Елизабета Канческа-Милевска, с.р.

Прилог бр. 1
До: Министерството за култура

Б А Р А Њ Е
за почеток со работа на кинотека

Податоци за подносителот на барањето:

- Целосен назив на подносителот на барањето:

- Адреса: _____

- Податоци за контакт:

Придружни документи (во копија заверана на нотар или во оригинал):

- Доказ дека се обезбедени основни средства за почеток со работа:

- Доказ дека се обезбедени финансиски средства за одржливо вршење на дејноста:

- Елаборат за основање на кинотеката бр. _____ од _____ год.

- Доказ дека се обезбедени соодветни простории и опрема за чување и користење на аудиовизуелните добра _____

- Доказ дека е обезбеден соодветен фонд на аудиовизуелни добра

- Доказ дека има вработено стручен кадар: _____

- Одлука на основачот за основање на кинотеката бр. _____ од _____ г.

- Решение издадено од Централниот регистар на Република Македонија или Тековна состојба на правното лице од единствениот трговски регистар и регистарот на други правни лица издадена од Централниот регистар на Република Македонија

Образложение на барањето:

Датум: _____

Место: _____

Подносител на барањето:

Прилог бр. 2
До: писарницата на министерот за култура

Б А Р А Њ Е
за донесување на решение за исполнување на посебните услови за почеток
со работа на кинотека

Податоци за подносителот на барањето:
- Целосен назив на подносителот на барањето:
- Податоци за овластеното лице (име и презиме, функција/звање)
- Адреса:
- Податоци за контакт:

Со оглед дека во рокот утврден во член 9 став 3 од Законот за аудиовизуелните добра не е донесено решение за почеток со работа на кинотека, односно решение за одбивање на барањето, поднесувам барање до министерот за култура да донесе решение за исполнување на посебните услови за почеток со работа на кинотека, односно решение за одбивање на барањето за почеток со работа на кинотека.

Кон ова барање доставувам копија од поднесеното барање за почеток со работа на кинотека.

Датум: _____

Место: _____

Подносител на барањето:

2108.

Врз основа на член 22 став 5 од Законот за културата („Службен весник на Република Македонија” бр. 31/98, 49/03, 82/05, 24/07, 116/10, 47/2011 и 51/11), министерот за култура, донесе

П Р А В И Л Н И К
ЗА ФОРМАТА И СОДРЖИНАТА НА ОБРАЗЕЦОТ НА БАРАЊЕ ЗА ИСПОЛНУВАЊЕ НА ПОСЕБНИТЕ
УСЛОВИ ЗА РАБОТА ВО ВРШЕЊЕТО ОДДЕЛНА ДЕЈНОСТ ОД ОБЛАСТА НА КУЛТУРАТА И ЗА
ФОРМАТА И СОДРЖИНАТА НА ОБРАЗЕЦОТ НА БАРАЊЕ ЗА ДОНЕСУВАЊЕ НА РЕШЕНИЕ
ЗА ИСПОЛНУВАЊЕ НА ПОСЕБНИТЕ УСЛОВИ ЗА РАБОТА

Член 1

Со овој правилник се пропишува формата и содржината на Образецот на барање за исполнување на посебните услови за работа во вршењето одделна дејност од областа на културата и формата и содржината на Образецот на барање за донесување на решение за исполнување на посебните услови за работа, заради недонесување на решение во рокот утврден во член 22 став 2 од Законот за културата.

Член 2

Барањето за исполнување на посебните услови за работа во вршењето одделна дејност од областа на културата се поднесува на Образец: „Барање за исполнување на посебните услови за работа во вршењето одделна дејност од областа на културата“, на хартија со бела боја на А4 формат, даден во Прилог бр. 1, кој е составен дел на овој правилник.

Образецот на барањето од став 1 на овој член содржи:

- примател на барањето - Министерство за култура;
- наслов: „Барање за исполнување на посебните услови за работа во вршењето одделна дејност од областа на културата“;
- податоци за подносителот на барањето (целосен назив на подносителот на барањето/установата или правно лице; адреса; приоритетна дејност/главна приходна шифра; наведување на одделната дејност од областа на културата која подносителот на барањето сака да ја врши, согласно со Законот за културата и податоци за контакт);
- придружни документи (во копија заверена на нотар или во оригинал):
- решение издадено од Централниот регистар на Република Македонија или Тековна состојба на правното лице од единствениот трговски регистар и регистарот на други правни лица издадена од Централниот регистар на Република Македонија;
- договор склучен со надлежна организација на автори за колективно остварување на авторското право и сродните права, согласно со прописите за авторското право и сродните права;
- образложение на барањето;
- датум и место и
- потпис на подносител на барањето.

Член 3

Барањето за донесување на решение за исполнување на посебните услови за работа, заради недонесување на решение во рокот утврден во член 22 став 2 од Законот за културата, се поднесува на Образец: „Барање за донесување на решение за исполнување на посебните услови за работа“, на хартија со бела боја на А4 формат, даден во Прилог бр. 2, кој е составен дел на овој правилник.

Образецот на барањето од став 1 на овој член содржи:

- примател на барањето - писарницата на министерот за култура;
- наслов: „Барање за донесување на решение за исполнување на посебните услови за работа“;
- податоци за подносителот на барањето;
- целосен назив на подносителот на барањето;
- податоци за овластеното лице (име и презиме, функција/звање);
- адреса;
- податоци за контакт;
- краток опис на барањето;
- датум и место;
- потпис на подносителот на барањето.

Член 4

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 51-7610/1
15 јуни 2011 година
Скопје

Министер,
м-р Елизабета Канческа-Милевска, с.р.

Прилог бр. 1
До: Министерството за култура

Б А Р А Њ Е
за исполнување на посебните услови за работа во вршењето одделна
дејност од областа на културата

Податоци за подносителот на барањето:

- Целосен назив на подносителот на барањето (установата или правното лице):

- Адреса: _____

- Приоритетна дејност/главна приходна шифра:

- Наведување на одделната дејност од областа на културата која подносителот на барањето сака да ја врши, согласно со Законот за културата:

- Податоци за контакт:

Придружни документи (во копија заверана на нотар или во оригинал):

1. Решение издадено од Централниот регистар на Република Македонија или Тековна состојба на правното лице од единствениот трговски регистар и регистарот на други правни лица издадена од Централниот регистар на Република Македонија бр. _____ од _____ година;

2. Договор склучен со надлежна организација на автори за колективно остварување на авторското право и сродните права, согласно со прописите за авторското право и сродните права бр. _____ од _____

Образложение на барањето:

Датум: _____

Место: _____

Подносител на барањето:

Прилог бр. 2

До: писарницата на министерот за култура

Б А Р А Њ Е

за донесување на решение за исполнување на посебните услови за работа

Податоци за подносителот на барањето:

- Целосен назив на подносителот на барањето:

- Податоци за овластеното лице: (име и презиме, функција/звање)

- Адреса: _____

- Податоци за контакт:

Со оглед дека во рокот утврден во член 22 став 2 од Законот за културата не е донесено решение за исполнување на посебните услови за работа во вршењето одделна дејност од областа на културата, односно решение за одбивање на барањето, поднесувам барање до министерот за култура да донесе решение за исполнување на посебните услови за работа, односно решение за одбивање на барањето за исполнување на посебните услови за работа во вршењето одделна дејност од областа на културата.

Кон ова барање доставувам копија од поднесеното барање за исполнување на посебните услови за работа во вршењето одделна дејност од областа на културата.

Датум _____

Место: _____

Подносител на барањето:

**УСТАВЕН СУД НА РЕПУБЛИКА МАКЕДОНИЈА
2109.**

Уставниот суд на Република Македонија, врз основа на членовите 110 и 112 од Уставот на Република Македонија и член 70 од Деловникот на Уставниот суд на Република Македонија („Службен весник на Република Македонија“ бр.70/1992), на седницата одржана на 8 јуни 2011 година, донесе

ОДЛУКА

1. СЕ УКИНУВА член 23 во делот: „и општ акт на органот на управување“ од Законот за јавните службеници („Службен весник на Република Македонија“ бр.52/2010).

2. Оваа одлука произведува правно дејство од денот на објавувањето во „Службен весник на Република Македонија“.

3. Уставниот суд на Република Македонија, на иницијатива на Стамен Филипов од Скопје, со Решение У бр.83/2010 од 27 април 2011 година поведе постапка за оценување на уставноста на одредбата од Законот означена во точката 1 од оваа одлука, затоа што се постави прашањето за нејзината согласност со Уставот.

4. Судот на седницата утврди дека според член 23 од Законот, „јавниот службеник има право на плата и надоместоци на плата под услови и критериуми утврдени со закон, колективен договор и општ акт на органот на управување.“

Според член 8 став 1 алинеја 3 од Уставот, темелна вредност на уставниот поредок на Република Македонија е владеењето на правото.

Според член 32 став 5 од Уставот, остварувањето на правата на вработените и нивната положба се уредуваат со закон и со колективни договори.

Според член 51 од Уставот, во Република Македонија законите мораат да бидат во согласност со Уставот, а сите други прописи со Уставот и со закон (став 1); Секој е должен да ги почитува Уставот и законите (став 2).

Од изнесените уставни одредби произлегува дека владеењето на правото е темелна вредност на уставниот поредок на Република Македонија и дека владеењето на правото се остварува така што законите мораат да бидат во согласност со Уставот, а сите други прописи со Уставот и законите, како и така што секој е должен да ги почитува Уставот и законите. Уставот определува дека остварувањето на правата на вработените и нивната положба се уредуваат со закон и колективни договори.

Имајќи ги предвид изнесените уставни одредби, Судот утврди дека определувањето во оспорената законска одредба, условите и критериумите за правото на плата и надоместоци на плата на јавниот службеник да се утврдуваат и со општ акт на органот на управување, излегува надвор од уставните определби тие права да се уредуваат со закон и колективен договор, поради што оцени дека тој дел од законската одредба не е во согласност со член 8 став 1 алинеја 3, член 32 став 5 и член 51 од Уставот.

5. Врз основа на изнесеното, Судот одлучи како во точката 1 од оваа одлука.

6. Оваа одлука Судот ја донесе во состав од претседателот на Судот Бранко Наумоски и судиите д-р Наташа Габер-Дамјановска, Исмаил Дарлишта, Лилјана Ингилизова-Ристова, Вера Маркова, Игор Спировски, д-р Гзие Старова, Владимир Стојаноски и д-р Зоран Сулејманов.

У.бр. 83/2010
8 јуни 2011 година
Скопје

Претседател
на Уставниот суд на Република
Македонија,
Бранко Наумоски, с.р.

2110.

Уставниот суд на Република Македонија, врз основа на членовите 110 и 112 од Уставот на Република Македонија и член 70 од Деловникот на Уставниот суд на Република Македонија („Службен весник на Република Македонија“ бр. 70/1992), на седницата одржана на 8 јуни 2011 година, донесе

ОДЛУКА

1. СЕ УКИНУВА член 43 став 1 Законот за заштита на населението од заразни болести („Службен весник на Република Македонија“ бр. 66/2004 и 139/2008).

2. Оваа одлука произведува правно дејство од денот на објавувањето во „Службен весник на Република Македонија“.

3. Уставниот суд на Република Македонија по иницијатива на Стамен Филипов од Скопје, со Решение У. бр. 94/2010 од 30 март 2011 година, поведе постапка за оценување на уставноста на членот од Законот означен во точката 1 од оваа одлука, затоа што основано се постави прашањето за неговата согласност со Уставот.

4. Судот на седница утврди дека според членот 43 став 1 од Законот, дезинфекција, дезинсекција и дератизација во здравствени установи, училишни и предучилишни установи, установи за сместување на деца и младина и социјални установи вршат заводите за здравствена заштита. Дезинфекција, дезинсекција и дератизација на други објекти и места можат да вршат и други правни лица кои ги исполнуваат условите пропишани со овој закон и прописите донесени врз основа на него.

Поблиските услови по однос на просторот, опремата и кадарот, начинот и средствата за вршење дезинфекција, дезинсекција и дератизација ги пропишува министерот.(став 2).

Републичкиот завод за здравствена заштита, во соработка со заводите за здравствена заштита, ја следи ефикасноста и ја утврдува соодветноста на средствата за дезинфекција, дезинсекција и дератизација и води евиденција на средствата.(став 3).

5. Според член 8 став 1 алинеја 3 и став 2 од Уставот, темелни вредности на уставниот поредок на Република Македонија се владеењето на правото и слободата на пазарот и претприемништвото. Во Република Македонија слободно е се што со уставот и законот не е забрането. (став 4).

Според член 51 од Уставот, во Република Македонија законите мораат да бидат во согласност со Уставот, а сите други прописи со Уставот и со закон. Секој е должен да ги почитува Уставот и законите.

Согласно член 55 од Уставот, се гарантира слободата на пазарот и претприемништвото. Републиката обезбедува еднаква правна положба на сите субјекти на пазарот. Републиката презема мерки против монополската положба и монополското однесување на пазарот. Слободата на пазарот и претприемништвото можат да се ограничат со закон, единствено заради одбраната на Републиката, зачувувањето на природата, животната средина или здравјето на луѓето.

Согласно членот 96 од Уставот, органите на државната управа работите од својата надлежност ги вршат самостојно врз основа и во рамките на Уставот и законите и за својата работа се одговорни на Владата.

Според членот 1 од Законот за заштита на населението од заразни болести („Службен весник на Република Македонија“ бр.66/2004 и 139/2008) се утврдуваат мерките за спречување на појавата, рано откривање,

спречување на ширењето и сузбивање на заразните болести и на инфекциите, правата и обврските на здравствените установи, правните и физичките лица, како и надзорот над спроведувањето на мерките, со цел на заштита на населението од заразни болести.

Дезинфекцијата, дезинсекцијата и дератизацијата како една од превентивните мерки за заштита од заразни болести може да се спроведува како општа мерка согласно членот 12 став 1 точка 4, и како една од збирот на посебни мерки за заштита на населението од заразни болести согласно членот 13 став 1 точка 6 од Законот.

Според членот 39 од овој закон превентивна дезинфекција е задолжителна во здравствени установи, училишни и предучилишни установи, социјални установи, угостителски објекти и јавни објекти (аеродроми, станици, пазари и слично), како и во објекти за производство, промет и складирање на храна. Превентивната дезинфекција се врши на секои шест месеци.

Задолжителна е дезинфекција на секретите, екскретите, личните и други предмети и на просторијата во која престојувал болен од колера, чума, вирусни хеморагични трески, вирусни жолтици, дифтерија, црвен тифус, паратифуси, салмонелози, детска парализа, дизентерија, антракс, беснило и туберкулоза во заразен стадиум, како и на објекти при појава на епидемии од заразни болести.

Според членот 40 од Законот, задолжителна е дезинсекција на лица и на лични предмети, на станбени простории и на превозни средства, здравствени установи, училишни и предучилишни установи, социјални установи, објекти за производство, промет и складирање на храна, угостителски објекти, како и на населени места при појава на инсекти или опасност од заболувања кои се пренесуваат со инсекти.

Согласно членот 41 од Законот, задолжителна е дератизација на населбите, околината на населбите, аеродромот, средствата за јавен превоз, складиштата и други работни простории, при појава или опасност од појава на чума, како и по епидемиолошки индикации при појава на глодари или опасност од појава на заболувања чии извори на зараза или преносители се глодари.

Според член 42 од Законот, за дезинсекцијата и дератизацијата на населбите и нивната околина надлежни се општините и градот Скопје, кои ги изведуваат со стручна и техничка помош на заводите за здравствена заштита и други правни лица што ги исполнуваат условите пропишани со овој закон на прописите донесени врз основа на него.

Според оспорениот член 43 од овој закон дезинфекција, дезинсекција и дератизација во здравствени установи, училишни и предучилишни установи, установи за сместување на деца и младина и социјални установи вршат заводите за здравствена заштита.

Дезинфекција, дезинсекција и дератизација на други објекти и места можат да вршат и други правни лица кои ги исполнуваат условите пропишани со овој закон и прописите донесени врз основа на него.

Поблиските услови по однос на просторот, опремата и кадарот, начинот и средствата за вршење дезинфекција, дезинсекција и дератизација ги пропишува министерот.

Републичкиот завод за здравствена заштита, во соработка со заводите за здравствена заштита, ја следи ефикасноста и ја утврдува соодветноста на средствата за дезинфекција, дезинсекција и дератизација и води евиденција на средствата.

Согласно членот 1 од Законот за јавно здравје („Службен весник на Република Македонија“ бр. 22/2010) се уредува спроведувањето на основните функции и задачи на јавното здравје, системот на јавно здравје, јавно-здравствените вонредни околности и финансирањето на јавното здравје.

Според членот 2 од овој закон, утврдени се целите на законот и тоа: да се зачувува и унапредува здравјето на населението; да се овозможи спроведување на основните функции и задачи на јавното здравје преку организирани мерки и активности што ги преземаат државните органи, институции, единиците на локалната самоуправа и други правни и физички лица во соработка со здравствените установи; да се унапредува и јакне меѓуресорската соработка во спроведувањето на основните функции на јавното здравје; да се унапредува и јакне соработка меѓу надлежните министерства и единиците на локалната самоуправа и јавниот и приватниот сектор и граѓаните во зачувувањето и унапредувањето на здравјето на населението; да се обезбеди соодветен одговор во случај на јавно-здравствена потреба и итност и појава на јавно-здравствена вонредна околност; да се обезбеди спроведување на меѓународните здравствени правила и да се уредат специфичните прашања од јавното здравје кои не се уредени со друг закон.

Институтот за јавно здравје на Република Македонија и центрите за јавно здравје ги вршат работите наведени во членовите 10 и 11 на овој закон.

Според членот 10 став 1 точка 7, Институтот, меѓу другото, го координира и следи спроведувањето на јавно-здравствените активности кои произлегуваат од националната програма за јавно здравје заедно со центрите; обезбедуваат спроведување на основните функции на јавното здравје од членот 6 на овој закон.

Согласно членот 11 став 1 точка 10, Центарот за јавно здравје, за потребите на државата и на општината за чие подрачје е основан, го врши меѓу другото, спроведувањето на превентивни мерки на дезинфекција, дезинсекција и дератизација од јавно-здравствен интерес.

Според член 58 од Уставот, сопственоста и трудот се основа за управување и учество во одлучувањето, а учеството во управувањето и одлучувањето во јавните установи и служби се уредува со закон и врз принципите на стручност и компетентност.

Од наведената одредба произлегува дека во сферата на општествените дејности, според Уставот, јавната установа е промовирана како институција која може да ја организира државата како јавна установа и таа е во државна сопственост иако во јавната установа може да има сегмент и од друг вид сопственост. Имено нашиот правен систем се определил за еден модел на организација или вршење односно остварување на јавните функции преку посебни правни ентитети, а тоа се јавните претпријатија и јавните установи кои имаат со закон определена организациона, функционална и финансиска самостојност без кои белези тие не би имале својство во правно лице.

Јавните установи работат и функционираат во услови на државна сопственост на објектите, средствата и опремата, а нивното основање не е со цел за постигнување на економска корист туку за задоволување на општите потреби на граѓаните. Посочените установи (здравствени, училишни, предучилишни, социјални, за сместување на деца и младинци) се објекти во кои има зголемен ризик за појава на заразни болести и можност од епидемии, поради присуство на поголем број на лица во затворен простор и нивен близок контакт. Исто

така овие установи се од битно јавно здравствено значење и се предмет на континуирано следење и надзор од страна на центрите за јавно здравје заради навремено преземање на потребните превентивни санитарни хигиенски и епидемиолошки мерки.

Правните лица кои имаат овластување за вршење на дезинфекција, дезинсекција и дератизација како општа мерка согласно Правилникот за поблиските услови по однос на просторот, опремата и кадарот, начинот и средствата за вршење на дезинфекција, дезинсекција и дератизација („Службен весник на Република Македонија“ бр.152/07) имаат вработен кадар, еден лекар од општа медицина и два медицински лаборанти-техничари или санитарни-техничари на неопределено време со полно работно време, кои се доволни да одговорат на дезинфекцијата, дезинсекцијата и дератизацијата само како општа мерка согласно член 12 од Законот.

Според членот 13 став 1 од оспорениот закон, посебните мерки за заштита на населението од заразни болести се однесуваат на откривање на извори на зараза (заболени или носители) и поставување на етиолошка дијагноза; пријавување на заразните болести; епидемиолошки истражувања; изолатија, здравствен надзор, карантин, превоз и задолжително лекување; имунопрофилактика и хемиопрофилактика; дезинфекција, дезинсекција и дератизација; споредување на здравствено-хигиенски прегледи; следење на интрахоспитални инфекции и преземање на мерки за нивно превенирање и здравствена едукација.

Посебните мерки од ставот 1 на овој член од Законот, се должни да ги спроведуваат здравствените установи ("центрите за јавно здравје") и само по исклучок (став 2) посебните мерки од ставот 1 точка 6 на овој член, можат да ги вршат и правни лица што ги исполнуваат условите пропишани со овој закон и прописите донесени врз основа на него.

Тргувајќи од наведеното став е на Судот дека со оспорениот член 43 став 1 од Законот од аспект на центрите за јавно здравје (поранешни заводи за здравствена заштита) направена е дистинкција, само како претпоставка дека истите се екипирани со превентивен специјалистички здравствен кадар и со соодветни лаборатории за континуирано следење на состојбата со заразни болести, кои стручно медицински одлучуваат за потребата и видот на спроведената дезинфекција, дезинсекција и дератизација во зависност од постоењето на опасноста за појава на заразни болести и сузбивање на веќе појавената заразна болест. Неспорно е дека центрите за јавно здравје се посебно одговорни да реагираат во потреба на итноста или вонредни околности, но тоа не претпоставува поквалитетно извршување на самата дејност за дезинфекција, дезинсекција и дератизација на посочените установи кога ќе се утврди дека постои потреба за тоа.

Принципот на еднаквост на пазарните субјекти претпоставува еднаква правна положба на субјектите во вршењето на својата дејност. Имено, еднаквоста треба и мора да постои меѓу оние субјекти кои вршат идентична или комплементарна дејност. Во овој контекст државата е должна да презема определени мерки со цел да се спречи монополската положба и монополското однесување на пазарот, заштитивајќи ги на тој начин правилата на пазарот, конкуренцијата од една страна и обезбедување еднакви можности за сите субјекти да вршат определена дејност од друга страна.

Имено, Судот констатира дека, со оспорената одредба на членот 43 став 1 од Законот, законодавецот ги става во нееднаква правна положба на пазарот правните субјекти кои обезбедуваат вршење на работи од јавен интерес за граѓаните со тоа што ги ограничува

субјактите-трговските друштва за вршење на таа јавна дејност, наспроти јавните претпријатија основани од државата или општината за вршење на таа јавна дејност, со што државата и општината се ставаат во привилегирана положба. Тоа практично значи дека законодавецот ги обврзува правните субјекти да ја вршат споменатата дејност само во одредени установи за што сметаме дека нема уставна оправданост.

Според тоа, Судот оцени дека утврдениот посебен режим на дезинфекција, дезинсекција и дератизација во здравствени установи, училишни и предучилишни установи, установи за сместување на деца и младина и социјални установи, не задира во уставната определба дека заради заштита на здравјето на луѓето, Републиката со закон може да ја ограничи слободата на пазарот и претприемништвото, поради што го постави прашањето за согласноста на оспорениот член 43 став 1 од Законот за заштита на населението од заразни болести.

Оттука, не може да се поистоветат сите правни субјекти само по основ на основачкиот или друг капитал на кој статусно функционираат или кадровската опременост за да се определи дека токму тоа би требало да биде параметар за квалитетно извршување на дејноста.

Тргувајќи од наведеното, Судот оцени дека оспорената одредба од Законот не е во согласност со членот 55 од Уставот.

6. Врз основа на изнесеното, Судот одлучи како во точката 1 од оваа одлука.

7. Оваа одлука Судот ја донесе со мнозинство гласови во состав од претседателот на Судот Бранко Наумовски и судиите: д-р Наташа Габер-Дамјановска, Исмаил Дарлишта, Лилјана Инглизова Ристова, Вера Маркова, Игор Спиоровски, д-р Гзие Старова, Владимир Стојановски и д-р Зоран Сулејманов.

У.бр. 94/2010
8 јуни 2011 година
Скопје

Претседател
на Уставниот суд на Република
Македонија,
Бранко Наумовски, с.р.

2111.

Уставниот суд на Република Македонија, врз основа на членовите 110 и 112 од Уставот на Република Македонија и член 70 од Деловникот на Уставниот суд на Република Македонија („Службен весник на Република Македонија“ бр.70/1992) на седницата одржана на 8 јуни 2011 година, донесе

О Д Л У К А

1. СЕ УКИНУВА Правилникот за лиценцен систем и категоризација на кошаркарските клубови, школи и други субјекти во Македонија кои се занимаваат со кошарка, донесен од Собранието на Македонската Кошаркарска Федерација на 12 февруари 2010 година.

2. Оваа одлука произведува правно дејство од денот на објавување во „Службен весник на Република Македонија“.

3. Уставниот суд на Република Македонија по повод поднесена иницијатива на Марјан Мицевски од Скопје, преку адвокатот Дељо Кадиев од Скопје, со Решение У.бр.157/2010 од 16 февруари 2011 година повеќе постапка за оценување на уставноста и законитоста на Правилникот означен во точката 1 од оваа одлука.

Постапката беше поведена затоа што пред Судот со основ се постави прашањето за согласноста на оспорениот Правилник со Уставот и Законот за спорт.

4. Судот на седницата утврди дека во член 1 од Правилникот е предвидено дека „Како единствена надлежна институција за организирање кошарка и кошаркарски натпреварувања, Македонската Кошаркарска Федерација го пропишува овој Правилник, со кој се регулираат правата и обврските на клубовите, школите и другите субјекти кои се занимаваат со кошарка во Република Македонија“.

Правилникот за лиценцен систем ги пропишува и уредува правата и обврските на сите членки на Собранието на МКФ, на Здружението на сениорски лиги, Здруженијата на младински лиги, како и сите останати субјекти кои се занимаваат и организираат кошарка, а не се дел од МКФ (член 2).

Со овој правилник се врши категоризација на субјектите кои се занимаваат со кошарка, а согласно со тоа и условите кои треба да ги исполнуваат за да поседуваат лиценца (член 3).

Лиценца е документ кој го издава канцеларијата на МКФ, а го потпишуваат претседателот и генералниот секретар на МКФ. Лиценцата има важност од една година (една кошаркарска сезона) и се обновува најдоцна до 30 дена до почетокот на сезоната и завршува со последниот натпревар од сезоната во натпреварувањето во кое учествува субјектот што ја поседува лиценцата.

Без поседување на соодветна лиценца ниту еден субјект не може да оствари право на натпреварување во лига во било која категорија (член 4).

Во членот 5 од правилникот е предвидено дека согласно овој правилник, МКФ ги пропишува видовите на лиценци (А, Б и Ц) како и условите што треба да ги исполни субјектот за да ја поседува лиценцата.

Понатаму, во правилникот е определено дека за добивање на лиценца А потребно е да бидат исполнети точно наведените услови (12), а висината на годишниот надоместок чини годишно од 0 - 300.000,00 денари, а за женските клубови од 6.000,00 - 150.000,00 денари.

Лиценцата Б, привремена лиценца за младински школи и клубови кои заради возраст на пријавената екипа на својата најстара генерација не учествува во ниедна од сениорски натпреварувања на МКФ. Оваа лиценца може да се издаде само еднаш на еден субјект и има важност од две години (две сврзани сезони) се издава за младински лиги кои исполнуваат точно наведени услови (10), а висината на годишниот надоместок чини од 20.000,00 - 60.000,00 денари, а за женските клубови од 20.000,00 односно 25.000,00 - 40.000,00 денари.

Лиценцата Ц се издава за сите останати клубови, школи и субјекти кои не учествуваат во ниту една од натпреварувањата на МКФ, а висината на годишниот надоместок изнесува 300.000,00 денари.

Според членот 6 од правилникот, согласно одредбите од Законот за спорт, како и препораките од Инспекторатот на Агенцијата за млади и спорт на Република Македонија, ниту еден субјект не може да се занимава со дејност - спорт - кошарка доколку не поседува валидна лиценца издадена од МКФ.

Без соодветна лиценца ниту еден субјект не ќе може да изнајмува термини во спортските и училишните сали, да организира кошарка во било кој вид поединечно или групно, ниту пак да наплаќа било каков надоместок за вршење на својата дејност.

Во членот 7 од правилникот е предвидено дека Македонската Кошаркарска Федерација во соработка со Инспекторатот на Агенцијата за млади и спорт на Република Македонија се обврзува да ги штити имателите на соодветните лиценци и навремено да реагира при појава на нелиценцирано занимавање со кошарка.

Македонската Кошаркарска Федерација ја гарантира лиценцата пред соодветните надлежни државни и други институции и се обврзува нивното издавање да го прилагоди согласно со членовите на овој правилник (член 8).

Македонската Кошаркарска Федерација го задржува правото на одземање на веќе издадената лиценца доколку субјектот кому му е издадена во меѓувреме прекршил некои од условите за издавањето на лиценца (член 9).

Овој правилник е во согласност со регистрираниот правилник на МКФ и стапува во сила со денот на неговото донесување. Евентуалните дополнувања и промени се вршат исклучиво на седница на Собранието на МКФ.

5. Според членот 8 став 1 алинеја 3 од Уставот, владеењето на правото е една од темелните вредности на уставниот поредок на Република Македонија.

Во членот 20 став 1 од Уставот, на граѓаните им се гарантира слободата на здружувањето заради остварување и заштита на нивните политички, економски, социјални, културни и други права и уверувања, а во ставот 2 на овој член се утврдува дека граѓаните можат слободно да основаат здруженија на граѓани и политички партии, да пристапуваат кон нив и од нив да истапуваат.

Според членот 47 став 5 од Уставот, Републиката ги поттикнува и помага техничката култура и спортот.

Уставно утврдената улога на Републиката да го поттикнува и помага спортот ја изразува комплексноста, односно заемниот интерес на граѓанинот како поединец и на државата во задоволување и остварување на правата и интересите од областа на спортот.

Со Законот за спорт („Службен весник на Република Македонија“ бр.29/2002, 66/2004 и 81/2008) се уредуваат условите и начинот на вршењето на дејноста спорт, остварувањето на јавниот интерес во спортот, стопанисувањето со објекти за спорт во сопственост на Република Македонија, општините и градот Скопје, како и други прашања од значење за спортот (член 1).

Дефинирајќи го спортот во членот 2 од Законот како дејност која ги опфаќа сите форми на спортски активности на спортистите од сите возрасти, како и спортско-рекреативните активности на граѓаните, законодавецот во членот 3 од овој закон, како организациони облици што ја вршат дејноста спорт ги утврдува спортските здруженија на граѓаните и другите правни лица од областа на спортот. Она што е суштествено за конкретниот предмет е тоа што во членот 5 од овој закон е утврдено дека заради остварување на потребите од занимавање со активности и заштита на правата и интересите од областа на спортот, граѓаните можат слободно и доброволно да се здружуваат и да основаат спортски здруженија, под услови и на начин утврдени со закон, доколку со овој закон поинаку не е определено.

Според член 6 од Законот, спортскиот клуб во смисла на овој закон е спортско здружение, односно трговско друштво кое врши дејност спорт.

Во член 7 став 2 од Законот е определено дека спортскиот клуб може да организира спортска школа во спортот за кој има добиено решение за вршење на дејност спорт согласно со член 11 став 2 од Законот.

На спортскиот клуб лиценца за организирање на спортска школа му издава Државната спортска федерација.

Во член 10 став 1 од Законот е определено дека спортскиот клуб може да врши дејност спорт, ако се исполнети условите кои се однесуваат на соодветни објекти, соодветна опрема, обезбеден стручен кадар и учество во организиран систем на натпревари односно спортско рекреативни активности.

Понатаму, во ставот 2 на член 10 е определено кои услови треба да ги исполнува професионалниот спортски клуб за да врши дејност спорт, а во став 3, пак, е определено дека спортска школа може да работи ако има програми за реализација на спортското школо, да е одобрено и прифатено од Државната спортска федерација, да се обезбедени просторни услови за нејзина реализација, да се обезбедени основна опрема и реквизити кои ги пропишува Државната спортска федерација и Програмата ќе ја реализираат стручни лица утврдени во член 27 од овој закон.

Во членот 13 од Законот е предвидена можноста на спортските клубови од различни спортови или од ист спорт да се здружат заради остварување на јавниот интерес во општината и градот Скопје во општински и градски сојузи од различни или исти спортови.

Според членот 14 став 1 од Законот, спортските клубови од ист спорт, како и од училишниот, студентскиот и спортот на инвалидизирани лица, можат да се здружуваат во соодветна државна спортска федерација на Република Македонија заради:

- поттикнување и унапредување на соодветниот спорт;
- реализирање на утврдената програма за развој на спортот и
- усогласување и координирање на програмските активности на здружените членки.

Според ставот 2 на член 14 од Законот, Државната спортска федерација на Република Македонија, покрај работите од став 1 на овој член, ги составува и се грижи за државните репрезентации.

Според ставот 3 на член 14 од Законот, во еден спорт може да се основа само една државна спортска федерација. Во ставот 6 на членот 14 од Законот е утврдено дека државна спортска федерација е онаа федерација во која се здружени повеќе од половината спортски клубови во Република Македонија кои имаат решенија за вршење дејност од ист вид на спорт.

Според наведените одредби како и законот во целина, произлегува дека меѓу прашањата што на специфичен начин се уредени со Законот за спорт како специјален закон во однос на Законот за здруженија и фондации („Службен весник на Република Македонија“ бр. 52/2010) се и облиците во кои можат да се здружат спортските клубови на општината односно на ниво на град Скопје и на ниво на Република (во државна спортска федерација).

Од анализата произлегува дека законодавецот на Државната спортска федерација и дал овластување на спортскиот клуб кој има добиено решение за вршење на дејност спорт и организира спортска школа да му издаде лиценца доколку ги исполни предвидените законски услови. Тоа значи дека овластувањето за давање на лиценца од страна на Државната спортска федерација се однесува исклучиво на спортски клуб кој организира спортска школа.

Тргнувајќи од наведените уставни одредби, одредбите од Законот за спортот како и содржината на оспорениот правилник со кој се утврдуваат права и обврски за клубовите, школите и другите субјекти кои се занимаваат со кошарка во Република Македонија, односно се пропишуваат лиценци и се утврдува висината на ли-

ценцата од А, Б и Ц категорија, Судот оцени дека доносителот на подзаконскиот акт Македонската Кошаркарска Федерација ги надминала законските рамки во смисла на тоа што со правилник уредува прашања кои треба да се уредат со закон.

Со оглед на наведеното, Судот оцени дека оспорениот Правилник не е во согласност со одредбите од Уставот и Законот за спортот на кој се повикува подносителот на иницијативата.

6. Врз основа на изнесеното, Судот одлучи како во точката 1 од оваа одлука.

7. Оваа одлука Судот ја донесе со мнозинство во состав од претседателот на Судот Бранко Наумоски и судиите д-р Наташа Габер-Дамјановска, Исмаил Дарлишта, Лилјана Ингилизова-Ристова, Вера Маркова, Игор Спиоровски, д-р Гзиме Старова, Владимир Стојаноски и д-р Зоран Сулејманов.

У.бр. 157/2010
8 јуни 2011 година
Скопје

Претседател
на Уставниот суд на Република
Македонија,
Бранко Наумоски, с.р.

2112.

Уставниот суд на Република Македонија, врз основа на член 110 од Уставот на Република Македонија и член 70 од Деловникот на Уставниот суд на Република Македонија („Службен весник на Република Македонија“ бр. 70/1992) на седницата одржана на 8 јуни 2011 година, донесе

О Д Л У К А

1. СЕ УКИНУВА Одлуката за донесување на Детален урбанистички план за локалитет Мичурин-Урбана единица А, бр.07-188/2 од 6 август 2008 година, („Службен гласник на општина Аеродром“ бр.12/2008), донесена од Советот на општина Аеродром.

2. Оваа одлука произведува правно дејство од денот на објавувањето во „Службен весник на Република Македонија“.

3. Уставниот суд на Република Македонија по повод иницијатива на ДГТ „ЗОКО“ ДООЕЛ - Скопје и Зоран Димишков од Скопје, со решение У.бр.170/2010 од 9 март 2011 година поведе постапка за оценување на законитоста на Одлуката означена во точката 1 од оваа одлука, бидејќи основано се постави прашањето за нејзината согласност со Законот за просторното и урбанистичкото планирање.

4. Судот на седницата утврди дека Советот на општина Аеродром на седницата одржана на 5 август 2008 година донел Одлука за донесување на Детален урбанистички план за локалитетот Мичурин Урбана единица А. Со членот 1 од Одлуката, е утврдено дека се донесува Деталниот урбанистички план за локалитетот Мичурин Урбана единица А, Скопје и Планот бил во согласност со Генералниот урбанистички план на град Скопје, законите и подзаконските акти наведени во оваа одредба. Во членот 2 од Одлуката е определен просторот од 26,85 ха. кој е предмет на планирањето, билансните показатели за намена на објектите и планскиот опфат на Планот. Во членот 3 од Одлуката е определена документационата основа со текстуалниот и графичкиот дел на Планот, потоа планската документација, нумеричкиот дел и условите за градба. Во членовите 4, 5, 6 и 7 од Одлуката е определено дека Планот се заверува со печат на Советот на општината Аеродром и потпис на претседавачот на Советот, потоа

Советот на општината во рок од 30 дена од донесувањето на Планот треба да обезбеди картирање на Планот на хамер или на астралин, дека Планот се заверува во седум примероци и дека оваа одлука влегува во сила од денот на објавувањето во „Службен гласник на општина Аеродром“.

Одлуката е заведена под број 07-188/2 од 6 август 2008 година и е објавена во „Службен гласник на општина Аеродром“ бр.12/2008.

5. Условите и начинот на системот на просторното и урбанистичкото планирање, видовите и содржината на плановите, изработувањето и постапката за донесувањето на плановите, како и другите прашања од областа на просторното и урбанистичкото планирање се уредени со Законот за просторно и урбанистичко планирање („Службен весник на Република Македонија“ бр.51/2005, 137/2007 и 151/2007-исправка), во чие време на важење е донесена оспорената одлука.

Во членот 3 од наведениот закон е утврдено дека изработувањето, донесувањето и спроведувањето на Просторниот план на Република Македонија и на урбанистичките планови се работи од јавен интерес.

Видовите и содржината на плановите, како и постапката за нивно изработување и донесување се уредени во посебен дел од Законот означен и насловен со "II. Планирање на просторот", кој ги опфаќа членовите од 7 до 48.

Според членот 7 од овој закон, во зависност од просторот кој е предмет на планирањето се донесуваат следните планови: Просторен план на Република Македонија и урбанистички планови во кои спаѓаат генерален урбанистички план, детален урбанистички план, урбанистички план за село и урбанистички план вон населено место.

Согласно член 11 ставовите 1 и 2 од Законот, детален урбанистички план, за каков што се работи во конкретниот случај, се донесува за плански опфат за кој е донесен генерален урбанистички план. Деталниот урбанистички план содржи текстуален дел и графички приказ на планските решенија на опфатот, како и нумерички дел со билансни показатели за планскиот опфат и за инфраструктурата. Според ставот 3 од овој член од Законот, графичките прикази на планот содржат: „граница на планскиот опфат, регулациони линии, парцелација на градежното земјиште, површини за градење на градби определени со градежни линии, максимална висина на градбата изразена во метри до венец, намена на земјиштето и градбите, планско решение на секундарната сообраќајна мрежа со нивелманско решение и плански решенија на сите секундарни комунални и телекомуникациски инфраструктури“. Според ставот 4 од овој член од Законот, текстуалниот дел од планот содржи: општи услови за изградба, развој и користење на земјиштето и градбите, посебни услови за изградба на поединечни градежни парцели, податоци за сообраќајните, комуналните и телекомуникациските инфраструктури и други параметри.

Согласно член 18 од Законот, изработување на урбанистички планови вршат правни лица кои поседуваат лиценца, што ја издава органот на државната управа надлежен за вршење на работите од областа на уредување на просторот под услови утврдени во овој член од Законот.

Според одредбите од членовите 21 и 22 од Законот плановите од членот 7 на овој закон се изработуваат во две фази, односно како нацрт на план и предлог на план. На нацртот на плановите се врши стручна ревизија со која се утврдува дека плановите се изработени во согласност со одредбите на овој закон, прописите

донесени врз основа на овој закон и друг закон. Стручна ревизија на плановите од член 7 точка 2 на овој закон финансирани од буџетот на општината и буџетот на градот Скопје врши овластено правно лице од член 18 став 1 на овој закон, определено од градоначалникот на општината или на градот Скопје. Согласно став 5 на членот 21 од Законот, забелешките од стручната ревизија се вградуваат во нацртот на планот, а изработувачот на планот задолжително дава извештај за постапувањето по забелешките на стручната ревизија до органот надлежен за донесување на планот. Стручната ревизија и извештајот за постапување по забелешките од стручната ревизија се составен дел на планот.

Во член 24 од Законот, се утврдува дека по нацртот на деталниот урбанистички план, урбанистичкиот план за село и урбанистичкиот план вон населено место, општината спроведува јавна презентација и јавна анкета (став 1). Организирањето на јавната презентација и јавната анкета на плановите од став 1 на овој член го врши градоначалникот на општината, по утврдување на нацртот на планот од страна на советот за кој претходно е добиено мислење од органот на државната управа надлежен за работите од областа на уредување на просторот (став 2). За спроведената јавна презентација и јавна анкета се изработува извештај (став 3). Јавната презентација и јавната анкета од ставот 1 на овој член се спроведува со излагање на планот на јавно место кое се наоѓа во кругот на месната самоуправа. Јавната анкета трае најмалку десет работни дена, во кој рок заинтересираните граѓани и правни лица од конкретното подрачје опфатено со планот можат да достават забелешки, предлози и мислења на анкетни листови (став 4). Јавната презентација е стручно презентирање на планот и се организира во простории и време што ќе го определи градоначалникот на општината (став 5).

Според ставот 6 од овој член од Законот, извештај од јавната анкета со образложение за прифатените и неприфатените забелешки за плановите од ставот 1 на овој член, изработува стручна комисија формирана од градоначалникот на општината, која е составена од три члена, и тоа: носителот на изработката на планот, одговорно лице од општинската администрација надлежно за урбанистичко планирање и истакнат научен и стручен работник од областа на урбанистичкото планирање. Според став 7 на овој член од Законот, извештајот е составен дел на одлуката за донесување на предлогот на планот, а согласно ставот 8, врз основа на извештајот, комисијата е должна писмено да го извести секое лице кое поднело анкетен лист со образложение за прифаќање или неприфаќање на неговите забелешки или предлози. Според став 9 од овој член, доколку комисијата од ставот 6 на овој член оцени дека нацртот на планот со прифатените забелешки од јавната анкета претрпел значајни промени (промена на границата на урбанистичкиот опфат, промени на регулационите линии, промена на намената на земјиштето и промени во поголем обем на други параметри утврдени во планот), градоначалникот на општината за нацртот на планот со вградени забелешки во планот повторно спроведува јавна презентација и јавна анкета. Во ставот 10 утврдено е дека времето и местото каде ќе биде изложен планот и спроведувањето на јавната презентација и јавната анкета, задолжително се објавува со соопштените во јавните гласила. Соопштението задолжително ги содржи податоците, местоположба и површина на опфатот на планот.

Според член 25 став 1 од Законот, на плановите од членот 7 точка 2 на овој закон, изработени во форма на нацрт на план се дава мислење од органот на државната управа надлежен за работите од областа на уредувањето на просторот, заради согледување на степенот на усогласеноста на плановите со одредбите на овој закон и прописите донесени врз основа на овој закон. Во ставот 2 на овој член од Законот утврдено е дека на плановите изработени во форма на предлог на план се дава согласност од органот на државната управа надлежен за работите од областа на уредувањето на просторот, со која се потврдува дека плановите се изработени согласно со одредбите на овој закон и прописите донесени врз основа на овој закон. Согласно ставот 3 на член 25 од Законот мислењето од ставот 1 и согласноста од ставот 2 на овој член се дава во рок од 15 работни дена од денот на поднесувањето на барањето од страна на носителот на планот. Доколку надлежниот орган за издавање на мислењето и согласноста не одговори во наведениот рок ќе се смета дека мислењето и согласноста се издадени. Според ставот 5 на истиот член по добивањето на согласноста од ставот 2 на овој член, планот се доставува до надлежниот орган за донесување.

Од изнесените законски одредби Судот утврди дека законодавецот, во функција на обезбедување на уредувањето и хуманизацијата на просторот и заштитата и унапредувањето на животната средина и на природата, како темелна вредност на уставниот поредок на Република Македонија, утврдил прецизна регулатива во врска со планирањето на просторот, точно определувајќи ги плановите за просторно и урбанистичко планирање, нивната содржина и постапката за нивно донесување.

Според Судот, тргнувајќи од наведената законска регулатива, како и од увидот и анализата на документацијата од постапката за донесување на оспорената одлука, произлегува:

- Институтот за урбанизам, сообраќај и екологија ДОО „ИН-ПУМА“ од Скопје го изработил Нацрт Деталниот урбанистички план за локалитетот Мичурин Урбана единица А, во општина Аеродром на кој била извршена Стручна ревизија во април 2007 година од Друштвото за градежништво, проектирање, трговија и услуги „Стан-арт“ ДООЕЛ Куманово и изготвувачот на планот дал одговор на ревизијата во мај 2007 година,

- Министерството за транспорт и врски - сектор за уредување на просторот, дало Стручно мислење бр.18-3048/2 од 12 јули 2007 година, а изготвувачот на планот „ИН-ПУМА“ од Скопје, дало одговор во јули 2007 година на забелешките на Министерството,

- Советот на општина Аеродром донел Одлука бр.07-136/6 од 27 ноември 2007 година за утврдување на Нацртот на Деталниот урбанистички план за локалитетот „Мичурин“ УЕ А. Градоначалникот на општината Аеродром донел Решение бр.08-7993/1 од 27 ноември 2007 година за организирање на јавна презентација и јавна анкета на Нацрт-Планот, во кое било определено дека соопштението ќе биде објавено во дневниот весник „Нова Македонија“ и јавната анкета ќе трае 10 работни дена од 29 ноември 2007 година до 12 декември 2007 година од 12 до 19 часот, во просториите на Основното училиште „Блаже Конески“ во општината Аеродром, а јавната презентација ќе се одржи на 3 декември 2007 година. Соопштението за јавна презентација и јавна анкета ги имало во својата содржина наведените податоци.

- Стручната комисија изготвила Извештај од спроведената јавна анкета и јавна презентација бр.18-4862/2 од 10 јули 2008 година, од кој произлегува дека биле поднесени 66 анкетни листови со забелешки по Нацрт-

Планот од кој дел биле прифатени а дел не биле прифатени, а на јавната презентација биле присутни претставник од Секторот за комунални работи, урбанизам и заштита на животната средина во општина Аеродром, соработник за организационо-технички работи во општината и претставник од изготвувачот на планот „ИН-ПУМА“, во присуство на граѓани и правни лица.

- Министерството за транспорт и врски дало Согласност бр.16-8658 од 4 август 2008 година на Предлог-Планот за Деталниот урбанистички план за локалитетот „Мичурин“ УЕ А, општина Аеродром и потоа Советот на општината Аеродром ја донел Одлуката за донесување на предметниот план.

6. Судот, врз основа на доставената документација од Советот на општината Аеродром ја утврди погоризнесената фактичка состојба. Меѓутоа, пред Судот се постави прашањето дали на увид на граѓаните на јавната анкета и јавна презентација бил изложен Нацрт-план кој немал никакви приговори со анкетни листови во однос на предвидените две градежни парцели посочени во иницијативата, а потоа, сепак бил донесен Планот кој бил различен во тој дел од Нацрт-Планот, и Советот на општината донела План кој се разликувал од изложениот Нацрт-План, при што двете градежни парцели за изградба на колективни стамбени објекти веќе не се предвидувале.

Советот на општината, го достави до Судот Синтезниот приказ од Деталниот урбанистички план за локалитетот Мичурин Урбана единица „А“ кој бил изложен на јавната анкета започната на 29 ноември 2007 година и Деталниот урбанистички план за предметното подрачје кој бил донесен со оспорената Одлука број 07-188/2 од 6 август 2008 година, и од приложените докази Судот утврди дека Нацрт-Планот кој бил изложен на јавната анкета ги предвидува градежните парцели 1.1 и 1.2. за изградба на две колективни станбени згради (семејно домување во зграда) со максимална висина од 19,2 м., додека овие градежни парцели не се содржани во Деталниот урбанистички план кој е донесен од Советот на општината Аеродром со оспорената Одлука.

Тргнувајќи од изнесената правна и фактичка состојба, Судот утврди дека е повредена законитоста на постапката на донесувањето на Планот со оспорената Одлука, поради непочитување на одредбите од Законот за просторното и урбанистичко планирање, според кои содржината на нацрт-планот со прифатените забелешки од јавната анкета е предмет на усвојување на планот и негово донесување, а пак согласно членот 24 став 9 од овој закон, доколку комисијата оцени дека нацрт-планот со прифатените забелешки од јавната анкета претрпел значајни промени (промени на границата на урбанистичкиот опфат, регулациони линии, намена на земјиште и други промени од поголем обем) градоначалникот на општината за нацртот на планот со вградените забелешки во планот повторно спроведува јавна презентација и јавна анкета. Имено, доколку во случајов двете градежни парцели биле отстранети во фазата на јавната анкета и јавна презентација на Нацртот на Планот, тоа би било врз основа на анкетни листови и приговори кои биле прифатени од комисијата, и евентуално, на тоа да следела нова јавна анкета и јавна презентација на нацрт-планот. Меѓутоа, ниту доказите од постапката ниту Советот на општината докажуваат за постоење на вакви елементи во постапката на донесување на Планот, поради што Судот оцени дека оспорената одлука не е во согласност со Законот за просторното и урбанистичкото планирање.

7. Врз основа на изнесеното Судот одлучи како во точката 1 од оваа одлука.

8. Оваа одлука Судот ја донесе во состав од претседателот на Судот Бранко Наумоски и судиите д-р Наташа Габер-Дамјановска, Исмаил Дарлишта, Лилјана Ингилизова-Ристова, Вера Маркова, Игор Спировски, д-р Гзиме Старова, Владимир Стојаноски и д-р Зоран Сулејманов.

У.бр170/2010
8 јуни 2011 година
Скопје

Претседател
на Уставниот суд на Република
Македонија,
Бранко Наумоски, с.р.

2113.

Уставниот суд на Република Македонија, врз основа на членовите 110 и 112 од Уставот на Република Македонија и член 70 од Деловникот на Уставниот суд на Република Македонија („Службен весник на Република Македонија“ бр.70/1992), на седницата одржана на 22 јуни 2011 година, донесе

ОДЛУКА

1. СЕ УКИНУВА член 53 став 1 алинеја 6 од Законот за вработување и осигурување во случај на невработеност („Службен весник на Република Македонија“ бр. 37/1997, 25/2000, 101/2000, 50/2001, 25/2003, 37/2004, 4/2005, 50/2006, 29/2007, 102/2008, 161/2008, 50/2010 и 88/2010).

2. Оваа одлука произведува правно дејство од денот на објавување во „Службен весник на Република Македонија“.

3. Уставниот суд на Република Македонија по повод поднесена иницијатива на Асоцијација „Магна карта“ од Велес, претставувана од Димитар Апасиев и Движење за социјална правда „Ленка“ од Скопје претставувана од Здравко Савевски, со Решение У.бр. 173/2010 од 2 март 2011 година поведе постапка за оценување на уставноста на член 53 став 1 алинеја 6 од Законот означен во точката 1 од оваа одлука.

Постапката беше поведена затоа што пред Судот основано се постави прашањето за согласноста на оспорениот член со Уставот.

4. Судот на седницата утврди дека според член 53 став 1 алинеја 6 од Законот, невработено лице во смисла на овој закон е лице на кое работниот однос не му престанал по негова волја.

5. Според член 8 став 1 алинеи 1 и 11 од Уставот, темелни вредности на уставниот поредок на Република Македонија, покрај другите, се и основните слободи и права на човекот и граѓанинот признати во меѓународното право и утврдени со Уставот и почитувањето на општоприфатените норми на меѓународното право.

Според член 4 од Уставот, граѓаните во Република Македонија се еднакви во слободите и правата независно од полот, расата, бојата на кожата, националното и социјалното потекло, политичкото и верското уверување, имотната и општествената положба.

Според член 32 став 1 од Уставот, секој има право на работа, слободен избор на вработување, заштита при работењето и материјална обезбедност за време на привремена невработеност, а според ставот 2 на овој член секому, под еднакви услови му е достапно секое работно место.

Според став 5 од Уставот, остварувањето на правата на вработените и нивната положба се уредуваат со закон и со колективни договори.

Од наведените уставни одредби произлегува дека Уставот, меѓу другите основни социјално економски права го утврдил и правото на работа при што определувањето на содржината на ова право е оставено да се уреди со закон и колективни договори.

Правото на работа како основно економско социјално право се манифестира преку правото на пристап до вработување и остварување на ова право по засновање на работен однос.

Оттука, правото на пристап до вработување и осигурување во случај на невработеност е уредено со Законот за вработување и осигурување во случај на невработеност, а остварувањето на правата на вработените како договорен однос меѓу работниците и работодавачите се уредува со Законот за работните односи.

Според член 1 од Законот за вработување и осигурување во случај на невработеност, со овој закон се уредуваат прашањата на размена на трудот, правото и обврските на работодавачите, невработените лица, другите лица кои бараат работа и друштвата во врска со вработувањето и осигурувањето во случај на невработеност и други прашања од значење за вработувањето.

Во членот 1-а од Законот е предвидено дека секој има право на пристап до вработување, без какви било ограничувања, согласно со принципот на еднаков третман утврден во Законот за работните односи и другите закони. Согласно со принципите на еднаков третман забранета е дискриминација при вработување по основ на брачен статус, семеен статус, боја на кожа, пол, јазик, политичко или друго убедување, активност во синдикати, национална припадност, социјален статус, инвалидност, возраст, сопственост, општествен или друг статус.

Согласно член 6 став 1 од Законот за работните односи работодавачот не смее барателот на вработување (кандидат за вработување) или работникот да го става во нееднаква положба заради расата, бојата на кожата, полот, возраста, здравствената состојба ... имотната состојба или заради други лични околности.

Според член 7 став 4 алинеја 1 од Законот, дискриминација во смисла на член 6 од овој Закон, е забранета во однос и на условите за вработување.

6. Имајќи ги предвид наведените уставни одредби како и содржината на оспорениот член 53 став 1 алинеја 6 од Законот, наспрема наводите изнесени во иницијативата, Судот оцени дека истите се основани, од причина што со оспореното законско решение според кое статус на невработено лице има само лицето на кое работниот однос не му престанал по негова волја, а не и на лицето на кое работниот однос му престанал по негова волја се доведува во прашање правото на работа и слободен избор на вработување утврдено во член 32 од Уставот.

Правото на работа и слободен избор на вработувањето е операционализирано во Законот за работните односи според кој работниот однос е договорен доброволен однос помеѓу работодавачот и работникот, во кој работникот се вклучува во организациониот процес на работа кај работодавач за плата и други примања.

Договорот за вработување како двостран однос може да биде откажан спогодбено, согласно условите и начинот утврдени во Законот, да биде откажан од страна на работодавачот под услови и начин предвидени со Закон и работниот однос може да биде откажан од страна на работникот повторно под услови и начин утврдени со Закон (член 100). Според тоа, ако работниот однос може да се откаже спогодбено или по волја на работодавачот и во такви случаи работникот стекну-

ва статус на невработено лице и се води во Агенцијата за вработување, но доколку работниот однос е откажан по волја на работникот, тој не може да го стекне статусот на невработено лице, односно не може да се пријави во Агенцијата за вработување, се поставува прашањето која била целта на законодавецот од една страна да му даде право на работникот да може да го откаже договорот за вработување по негова волја, а од друга страна остварувањето на ова право да претставува пречка тој да стекне статус на невработено лице, односно да се пријави во Агенцијата и во таков случај да ги остварува правата во случај на привремена невработеност, ако исполнува одредени услови.

Оттука, имајќи предвид дека Агенцијата за вработување, покрај другото, води евиденција на работодавачите и нивните потреби од работници и евиденција на невработени лица според нивната квалификација, знаење и искуства со цел преку посредување за вработување на работодавачите да им помогне во пополнување на слободните работни места, а на невработените да им помогне да најдат работа, Судот оцени дека со оспорената одредба на извесен начин трпат последици не само лицата кои не можат поради непријавување во Агенцијата да го понудат својот труд на пазарот, туку и работодавачите кои немаат увид односно не се во можност да знаат дека има лица за кои можеби би биле заинтересирани да најдат работа или поточно речено со оспорената одредба на индиректен начин се ограничува правото на движење - флукуација на работната сила односно се ограничува пазарот на работна сила.

Со оглед на наведеното, Судот оцени дека одредбата од член 53 став 1 алинеја 6 од Законот, не е во согласност со одредбите од Уставот на кои се повикуваат подносителите на иницијативата.

7. Врз основа на изнесеното, Судот одлучи како во точката 1 од оваа одлука.

8. Оваа одлука Судот ја донесе со мнозинство гласови во состав од претседателот на Судот Бранко Наумоски и судиите д-р Наташа Габер-Дамјановска, Исмаил Дарлишта, Игор Спиrowsки, Лилјана Ингилизова-Ристова, Вера Маркова, Владимир Стојаноски и д-р Зоран Сулејманов.

У.бр.173/2010
22 јуни 2011 година
Скопје

Претседател
на Уставниот суд на Република
Македонија,
Бранко Наумоски, с.р.

2114.

Уставниот суд на Република Македонија, врз основа на членовите 110 и 112 од Уставот на Република Македонија и член 70 од Деловникот на Уставниот суд на Република Македонија („Службен весник на Република Македонија” бр. 70/1992), на седницата одржана на 8 јуни 2011 година, донесе

ОДЛУКА

1. СЕ УКИНУВААТ член 161 од Правилникот за начинот на вршење на полициските работи („Службен весник на Република Македонија” бр. 149/2007) и Решението за наплата на трошоци при асистенција и задолжително обезбедување на стоки согласно закон, број 194-10532/1 од 19 јануари 2009 година, донесени од министерот за внатрешни работи.

2. Оваа одлука произведува правно дејство од денот на објавувањето во „Службен весник на Република Македонија”.

3. Уставниот суд на Република Македонија по иницијатива на Стамен Филипов од Скопје, со Решение У.бр. 1/2011 од 20 април 2011 година, поведе постапка за оценување на уставноста на членот од Правилникот и Решението означени во точката 1 од оваа одлука, затоа што основано се постави прашањето за нивната согласност со Уставот.

4. Судот на седницата утврди дека според член 161 од Правилникот, за извршената придружба се поднесува писмен извештај и се изготвува трошковник. Трошковник не се изготвува за дадена придружба од членот 154 став 1 алинеја 1 на овој правилник.

Во однос на второоспорениот акт - Решението за наплата на трошоци при асистенција и задолжително обезбедување на стоки согласно закон, Судот на седницата исто така утврди дека Решението е донесено од страна на Министерот за внатрешни работи, врз основа на член 55 став 1 од Законот за организација и работа на органите на државната управа („Службен весник на Република Македонија” бр. 58/00, 44/02 и 82/08) а во врска со член 7 од Законот за полиција („Службен весник на Република Македонија” бр. 114/06), членовите 83, 85 и 160 од Правилникот за вршење на полициските работи („Службен весник на Република Македонија” бр. 149/07).

Согласно точка I од Решението, подносителот на барањето за асистенција и задолжително обезбедување на стоки согласно закон (експлозивни и запалливи материји, акцизна стока, вонгабаритен превоз и слично), должен е да ги надомести трошоците направени при асистенцијата, односно задолжителното обезбедување на стоки согласно закон и тоа:

- вредност на еден работен час при асистенција и задолжително обезбедување на стоки согласно закон --
----- 6 евра во денарска противвредност,
- вредност на еден поминат километар ----- 1 евро во денарска противвредност.

Во точката II. од Решението е предвидено дека ова решение влегува во сила со денот на неговото донесување, а согласно точката III со влегувањето во сила на ова решение, престанува да важи решението за наплата на трошоци при асистенција бр. 22-1232/1 од 12.04.2001 година.

Во точката IV. од Решението е определено примекот од решението да се достави до Секторот за финансиски, материјално-технички и логистички работи, Секторот за правни работи и управување со човечки ресурси, Бирото за јавна безбедност и Архивот на Министерството за внатрешни работи.

Решението е заведено под број 194-10532/1 од 19.02.2009 година и потпишано од министерот за внатрешни работи Гордана Јанкуловска.

5. Според членот 8 став 1 алинеи 3 и 4 од Уставот, владеењето на правото и поделбата на државната власт на законодавна, извршна и судска, се темелни вредности на уставниот поредок на Република Македонија.

Според членот 51 од Уставот, во Република Македонија законите мораат да бидат во согласност со Уставот, а сите други прописи со Уставот и со закон. Секој е должен да ги почитува Уставот и законите.

Според членот 52 став 1 од Уставот, законите и другите прописи се објавуваат пред да влезат во сила, а според ставот 2 на овој член, законите и другите прописи се објавуваат во „Службен весник на Република Македонија” најдоцна во рок од седум дена од денот на нивното донесување.

Според член 68 став 1 алинеја 2 од Уставот, Собранието на Република Македонија, меѓу другото, донесува закони.

Според член 95 став 3 од Уставот, организацијата и работата на органите на државната управа се уредуваат со закон што се донесува со двотретинско мнозинство гласови од вкупниот број пратеници.

Според член 96 од Уставот, органите на државната управа работите од својата надлежност ги вршат самостојно врз основа и во рамките на Уставот и законите и за својата работа се одговорни на Владата.

Според членот 55 став 1 од Законот за организација и работа на органите на државната управа („Службен весник на Република Македонија“ бр. 58/2000, 44/2002 и 82/2008), министерот донесува правилници, наредби, упатства, планови, програми, решенија и други видови акти за извршување на законите и други прописи, кога за тоа е овластен со закон.

Според членот 1 од Законот за полиција („Службен весник на Република Македонија“ бр. 114/2006 и 6/2009), со овој закон се уредуваат полициските работи, организацијата на Полицијата, полициските овластувања и правата и обврските што произлегуваат од работниот однос на полициските службеници во Министерството за внатрешни работи, што не се уредени со Законот за внатрешни работи.

Полициските работи се дефинирани во членот 5 од Законот, според кој, полициски работи, во смисла на овој закон, се дејствија на полициските службеници што се однесуваат на:

- заштита на животот, личната сигурност и имотот на граѓаните;
- заштита на слободите и правата на човекот и граѓанинот гарантирани со Уставот на Република Македонија, законите и ратификуваните меѓународни договори;
- спречување на вршење кривични дела и прекршоци, откривање и фаќање на нивните сторители и преземање на други со закон определени мерки за гонење на сторителите на тие дела;
- одржување на јавниот ред и мир;
- регулирање и контрола на сообраќајот на патиштата;
- контрола на движење и престој на странци;
- обезбедување на државната граница и контрола на преминување на државната граница;
- укажување помош и заштита на граѓаните во случај на неопходна потреба;
- обезбедување на определени личности и објекти и
- други работи утврдени со закон.

Во однос на оценката на уставноста на членот 161 од Правилникот, од анализата на целината на одредбите од Законот за полицијата, Судот утврди дека во овој закон, во ниту една одредба, не е предвидена обврска за плаќање на трошоци за извршување на полициските работи, па така не постои ниту одредба за надоместок на трошоците за придружбата на возила, што полицијата ја врши како една од активностите што спаѓаат во поширокиот круг на полициски работи кои се однесуваат на регулирање и контрола на сообраќајот на патиштата.

Во однос на вонредниот превоз и превозот на опасните материи (за кои со Правилникот е предвидена придружба), во посебните закони со кои е уредена оваа материја, постојат одредби кои го регулираат прашањето за надоместокот на трошоците. Така на пример, во членот 44 став 2 од Законот за превоз на опасни материи во патниот и железничкиот сообраќај, трошоците на посебните мерки за безбедност од ставот 1 на овој член, во внатрешниот превоз на експлозивни материи, ги поднесува испраќачот на експлозивната материја, а при увоз, извоз или транзит на експлозивните материи, ги поднесува превозникот. Во однос на во-

нредниот превоз, во член 158 од Законот за безбедност на сообраќајот на патиштата е предвидено дека трошоците за обезбедување на вонредниот превоз кога тоа го вршат униформираниите полициски службеници на Министерството за внатрешни работи, се на товар на превозникот.

Значи за двата вида на придружба на возила од алинеите 3 и 4 на оспорениот член 154 од Правилникот, (вонреден превоз и превоз на опасни материи), постои законски пропишана обврска за надоместок на трошоци за придружбата на возилата, во посебните закони што ја регулираат таа материја. Прашањето пак околу трошоците за придружба на возило со кое се превезува личност на која и е доделена придружба, како и на придружба на возилата на Армијата на Република Македонија не е регулирано со закон, туку во Правилникот (во оспорената одредба од членот 161), во која е предвидено ослободување од надоместок за трошоците, и тоа само, за случајот кога се работи за придружба на возило на лице под придружба.

При ваква состојба на законските одредби, Судот оцени дека оваа одредба од Правилникот нема уставна и законска основа, односно дека со него не е направена разработка на законските одредби, туку изворно се утврдува обврската за надоместок на трошоците, што е спротивно на уставното начело за владеењето на правото и поделбата на власта на законодавна, извршна и судска. Втората реченица од оспорената одредба исто така е и дискриминаторска, бидејќи предвидува дека трошковник не се изготвува за дадена придружба од член 154 став 1 алинеја 1 од Правилникот (придружба на возило со кое се превозува личност на која и е доделена придружба), со што овие возила се ставени во поповолна положба во однос на возилата на Армијата (од алинејата 4 на истиот член) за кои ваков исклучок не е предвиден, иако и едните и другите возила се возила кои се во сопственост на државните органи, кои пак вообичаено не ги наплатуваат трошоците за направените услуги едни од други.

Значи за Судот е неспорно дека при вршењето придружба на возила настануваат определени трошоци за органот (Министерството за внатрешни работи), меѓутоа начинот на надоместувањето на овие трошоци, по однос на сите четири предвидени видови на придружба, вклучувајќи го прашањето за утврдување на обврска за плаќање, како и евентуално ослободување од плаќање, мора да биде регулирано со закон, а не со подзаконски акт, како што е во случајот во однос на двата видови на придружба од членот 154 став 1 алинеите 1 и 4.

Во конкретниот случај, Судот оцени дека не можат да се применат одредбите за трошоци на постапката од Законот за управната постапка, бидејќи во конкретниот случај, според Судот, не станува збор за управна работа, туку за овластување на полицијата за превземање на дејствија при вршење на полициските работи кои се однесуваат на регулирањето и контролата на сообраќајот на патиштата и обезбедувањето на определени личности и објекти, што е во функција на обезбедување на поголема безбедност на учесниците во сообраќајот и спречување на сообраќајни незгоди, како и заради заштита на определени личности и објекти. Значи се работи за овластување кое полицијата го применува заради остварување на со закон определените задачи, еден вид на оперативно дејствије во рамките на овластувањата на полицијата, кое не е управна работа и за нејзиното спроведување не се донесува управен акт.

Поради наведеното Судот утврди дека оспорената одредба од членот 161 од Правилникот не е во согласност со член 8 став 1 алинеите 3 и 4, член 51, член 96 од Уставот.

6. Во однос на оспореното Решение за наплата на трошоци при асистенција и задолжително обезбедување на стоки согласно закон, број 194-10532/1 од 19 јануари 2009 година, Судот утврди дека тоа е донесено од министерот за внатрешни работи, врз основа на член 55 став 1 од Законот за организација и работа на органите на државната управа, а во врска со член 7 од Законот за полицијата и членовите 83, 85 и 160 од Правилникот за вршење на полициските работи.

Според членот 7 од Законот за полиција, полицијата укажува помош (асистенција) за спроведување на извршна одлука, доколку при спроведувањето на извршувањето, надлежниот државен орган, односно лицата кои со посебен закон се овластени да го спроведат извршувањето, наидат на физички отпор или таков отпор може оправдано да се очекува. Барањето за асистенција, надлежниот државен орган од ставот 1 на овој член, го поднесува до Полицијата во писмена форма, најдоцна пет дена пред спроведување на извршувањето на одлуката од ставот 1 на овој член. Началникот на Секторот за внатрешни работи одлучува за начинот на давање на помошта (асистенција) и за тоа навреме го известува подносителот на барањето.

Од содржината на Решението произлегува дека со него се утврдува обврска за надоместување на трошоците за асистенција и за задолжително обезбедување на стоки согласно закон и се утврдува начинот на пресметување на трошоците (6 евра во денарска противвредност за еден работен, односно 1 евро во денарска противвредност за еден поминат километар).

Со оглед на тоа што во Решението е предвидено тоа да влегува во сила со денот на неговото донесување, произлегува дека министерот за внатрешни работи одлучил Решението да не се објави во „Службен весник на Република Македонија“, најверојатно сметајќи дека Решението е интересен акт на министерството.

Меѓутоа, според мислењето на Судот, имајќи ја предвид содржината на решението, фактот што него се пропишува обврска за плаќање на трошоци за извршување на определени полициски овластувања (асистенција и задолжително обезбедување на стоки) и дека таа обврска не се однесува на лицата вработени во Министерството, туку се однесува на неопределен круг на субјекти кои можат да се јават како баратели на асистенција, Судот утврди дека истото не претставува интересен акт, односно дека е пропис, за кој пак важи одредбата од член 52 став 1 од Уставот, според која законите и другите прописи се објавуваат пред да влезат во сила.

Освен тоа оспореното Решение не е во согласност и со член 55 став 1 од Законот за организација и работа на органите на државната управа („Службен весник на Република Македонија“ бр.58/2000, 44/2002 и 82/2008) според кој, министерот донесува правилници, наредби, упатства, планови, програми, решенија и други видови акти за извршување на законите и други прописи, кога за тоа е овластен со закон“.

Од анализата на одредбите на Законот за полиција, посебно на членот 7 од Законот, произлегува дека во него е уредена асистенцијата и начинот, рокот и постапката за поднесување на барањето за барањето за асистенција, меѓутоа законската одредба не содржи обврска за надоместок на трошоците за асистенција, ниту пак овластување за донесување на подзаконски акт со кој би се уредил начинот на определување и наплата на надоместокот на трошоци, така што произлегува дека

во конкретниот случај обврската за наплата на трошоците е уредена со подзаконски акт – оспорениот Правилник за начинот на вршење на полициските работи, односно дека министерот за внатрешни работи самиот со подзаконски пропис, наместо со закон, се овластил за донесување на подзаконски пропис со кој се уредува обврска за наплата на трошоци, што е спротивно на уставниот принцип на поделбата на власта, како и со член 55 став 1 од Законот за организација и работа на органите на државната управа.

Врз основа на наведеното, Судот оцени дека оспореното Решение за наплата на трошоци при асистенција и задолжително обезбедување на стоки согласно закон, број 194-10532/1 од 19 јануари 2009 година, не е во согласност со одредбите од член 8 став 1 алинеи 3 и 4, член 51, член 52 став 1 и 2, член 95 став 3 и член 96 од Уставот на Република Македонија, како и со член 55 став 1 од Законот за организација и работа на органите на државната управа.

7. Врз основа на изнесеното, Судот одлучи како во точката 1 од оваа одлука.

8. Оваа одлука Судот ја донесе во состав од претседателот на Судот Бранко Наумоски и судиите: д-р Наташа Габер-Дамјановска, Исмаил Дарлишта, Лилјана Ингилизова-Ристова, Вера Маркова, Игор Спировски, д-р Гзими Старова, Владимир Стојаноски и д-р Зоран Сулејманов.

У.бр. 1/2011
8 јуни 2011 година
Скопје

Претседател
на Уставниот суд на Република
Македонија,
Бранко Наумоски, с.р.

2115.

Уставниот суд на Република Македонија, врз основа на членовите 110 и 112 од Уставот на Република Македонија и член 70 од Деловникот на Уставниот суд на Република Македонија („Службен весник на Република Македонија“ бр.70/1992) на седницата одржана на 8 јуни 2011 година, донесе

ОДЛУКА

1. СЕ УКИНУВА член 1 став 2 од Одлуката за одобрување висината на цената за собирање и транспортирање на комуналниот отпад на подрачјето на Градот Скопје, бр.07-3378/1 донесена од Советот на Град Скопје на 22 септември 2010 година („Службен гласник на град Скопје“ бр.12/2010).

2. Оваа одлука произведува правно дејство од денот на објавување во „Службен весник на Република Македонија“.

3. Уставниот суд на Република Македонија по поднесена иницијатива од Димитар Узунов од Скопје, со Решение У.бр. 13/2011 од 20 април 2011 година поведе постапка за оценување на уставноста и законитоста на членот од Одлуката означен во точката 1 од оваа одлука.

Постапката беше поведена затоа што пред Судот основано се постави прашањето за неговата согласност со Уставот и Законот за управување со отпад.

4. Судот на седницата утврди дека во член 1 став 2 од оспорената одлука се предвидува дека во зависност од дејноста, видот и количината на комуналниот отпад што го создаваат корисниците - правните лица со површина до 250 м² (објект и дворно место) кои со Одлука на Управниот одбор на ЈП Комунална хигиена - Скопје, се поделени во 3 (три) категории, цената за извршена услуга изнесува: I категорија - 300 денари, II категорија - 700 денари и III категорија - 900 денари.

5. Според член 8 став 1 алинеи 3 и 6 од Уставот на Република Македонија, темелна вредност на уставниот поредок на Република Македонија се владеењето на правото и правната заштита на сопственоста.

Вршењето на комуналните дејности е уредено со Законот за комунални дејности („Службен весник на Република Македонија“ бр.45/1997, 23/1999, 45/2002, 16/2004 и 5/2009).

Според член 1 од Законот, со овој закон се уредуваат основните услови и начинот на вршење на комуналните дејности, финансирањето на комуналните дејности и други прашања од значење за комуналните дејности.

Согласно членот 2 од Законот, вршењето на комунални дејности е од јавен интерес.

Во членот 3 од Законот се утврдени видовите на комунални дејности. Во таа смисла, во точката 6 како комунална дејност е утврдено обработка и депонирање на комунален цврст отпад, под што се подразбира селектирање, собирање, транспортирање и обработка на комунален цврст отпад од населението и индустријата, негова рециклажа и преработка, депонирање на уредени депонии, како и одржување на депониите.

Согласно член 14 од Законот, комунална дејност може да се врши со основање на јавно претпријатие за комунална дејност, со давање концесија за вршење на комунална дејност на начин утврден со закон и со дозвола за вршење на комунална дејност.

Според член 15 од овој закон, заради организирање и квалитетно вршење на комуналните дејности и стопанисување со објекти на комуналната инфраструктура од локален карактер, кои се протегаат или служат за давање на комунални услуги на подрачјето на една општина. Општината може да основа јавно претпријатие доколку на нејзиното подрачје, за вршење на таква дејност, не постои јавно претпријатие.

Според член 26 став 1 од Законот, средствата за вршење на комунална дејност се остваруваат од цената на комуналните услуги.

Според член 27 од Законот, висината на цената и начинот на плаќање на комуналните услуги, ја определува управниот одбор на јавното претпријатие, по претходна согласност на основачот.

Според член 29 алинеја 8 од истиот закон, мерна единица за плаќањето за собирање и транспортирање на комунален цврст отпад е денар по метар квадратен, а според алинеја 9 од истиот член мерна единица за плаќањето на комунални услуги за обработка и депонирање на комунален цврст отпад е денар по еден тон.

Со Законот за управување со отпад („Службен весник на Република Македонија“ бр.68/2004, 71/2004, 107/2007, 102/2008, 48/2010 и 124/2010) се уредува управувањето со отпад; плановите и програмите за управување со отпадот, права и обврски на правни и физички лица во врска со управувањето со отпадот - барањата и обврските на правните и физичките лица кои произведуваат производи и пакувања и кои што на крајот на животниот циклус ја оптоваруваат животната средина; начинот и условите под кои што може да се врши собирање, транспортирање, третман, складирање, преработка и отстранување на отпадот, увозот, извозот и транзитот на отпадот, мониторингот; информативниот систем; финансирањето и надзор над управувањето со отпадот (член 1).

Според член 6 точка 5 од наведениот закон, комунален отпад е отпад што се создава од физички лица од домаќинствата (отпад од домаќинства) и комерцијалниот отпад. Отпадот од домаќинствата е отпадот кој секојдневно се собира од домаќинствата, како и посебно собраниот опасен отпад од домаќинствата, кабаст отпад, градинарски отпад и слично. Во член 6 од исти-

от член од Законот е предвидено дека комерцијален отпад е секој друг отпад создаден од правни и физички лица при вршење на комерцијални, индустриски, занаетчиски, услужни, административни и слични дејности, кој според својата природа или според својот состав е сличен на отпадот од домаќинствата.

Во член 25 став 1 од Законот, децидно се набројани категориите на отпад, од аспект на овој закон, а во став 2 од истиот член на Законот, пак, се наведува дека врз основа на категориите отпад од ставот 1 на овој член, министерот кој раководи со органот на државната управа надлежен за работите од областа на животната средина ја пропишува листата на видови отпади.

Според член 26 од Законот, создавачот е должен отпадот да го класифицира според листата на отпад.

Од анализата на наведените законски одредби, јасно произлегува дека без оглед на тоа кој е создавач, дали физички лица од домаќинства или правни лица кои создаваат комерцијален отпад, сето тоа претставува комунален отпад. Министерот кој раководи со органот на државната управа надлежен за работите од областа на животната средина, според наведените законски одредби е надлежен и има обврска да пропише Листа на видови отпад по вид и категорија на отпад според одредена мера - единица денар по м2, денар по м3 и денар по килограм.

Во член 121 став 1 од истиот закон, висината на цената за собирање и за транспортирање на комуналниот отпад ја одобруваат советот на општината и на градот Скопје, кога давателот на услугите е јавно претпријатие основано од општините и градот Скопје согласно со членот 46 став 3 на овој закон.

Според став 3 на овој член, цената од став 1 на овој член ќе биде определена врз основа на количеството и видот на отпадот кој може да се утврдува според единица како денар по метар квадратен, денар по метар кубен и денар по килограм.

Оспорената одлука, Советот на град Скопје ја донел врз основа на член 121 од Законот за управување со отпад.

Во членот 1 став 2 од Одлуката, е предвидено дека во зависност од дејноста, видот и количината на комуналниот отпад што го создаваат корисниците - правни лица со површина до 250 м2 (објект и дворно место) кои со Одлука на Управниот одбор на ЈП Комунална хигиена - Скопје се поделени во 3 (три) категории цената за извршена услуга изнесува: I категорија - 300 денари, II категорија - 700 денари и III категорија 900 денари.

Оваа категоризација е извршена со Одлука на Управниот одбор на ЈП „Комунална хигиена“ - Скопје бр.02-5169 од 23 јули 2010 година, која во оспорениот член 1 став 2 од Одлуката, децидно е наведена. Видно од содржината на Одлуката на ЈП „Комунална хигиена“ - Скопје, неспорно произлегува дека со истата Управниот одбор на ЈП извршил категоризација на правни лица и трговци поединци според дејноста која ја обавуваат.

Според член 1 од оваа Одлука кај правните лица и трговци поединци кои располагаат со површина до 250 м2 по објект, се воведуваат 3 (три) категории на корисници во зависност од дејноста која ја обавуваат односно количината и видот на комуналниот неопасен отпад кој го создаваат.

Во I категорија спаѓаат корисници-објекти кои ги вршат следните дејности: занатско услужни дејности: златари, саатчији, ташнари, кројачи, кондурации, фризери, бербери, козметичари, маникири и педикири, гравери и клучари; канцеларии и сл. објекти адвокати, нотари, видеотеки, агенции за давање на интелектуални услуги, галерии и менувачници и други слични дејности.

Во II категорија спаѓаат корисници-објекти кои ги вршат следните дејности: продажба и/или производство на градежен материјал и опрема; продажба и/или одржување на моторни возила, моторцикли и велосипеди; работници: бравари, лимари, електричари, стаклари, столари, автомеханичари, автоелектричари, автолимари, вулканизери и автоперални; продажба и/или одржување и поправка на предмети за лична употреба и за домаќинства; продажба и/или одржување и поправка на земјоделски машини и опрема; продажба и/или одржување и поправка на компјутерска опрема, прецизни механики и електроника; производство и/или продажба на погребална опрема; каменорезци, тапетари, машинобравари, фотокопирници; здравствени установи, стоматолошки ординации, амбуланти и ветеринарни установи; образовни установи: приватни училишта и курсеви, автошколи и игротекти и други слични дејности.

Во III категорија спаѓаат корисници-објекти кои ги вршат следните дејности: трговија со непрехранбена стока, бутици, книжарници, цвеќари, комисиони, продавници за опрема за домашни миленици; трговија со прехранбена и непрехранбени производи од типот на маркети, дисконти, колонијални продавници, пиџари, рибарници, месарници; угостителски објекти од типот на: ресторани, кафиќи, бифеа и пицери; производство и/или продажба на леб, бели пецива, кори; производство и/или продажба на свежи слатки и сл. производи од тесто; преработка и/или продажба на чај, кафе; производство и/или продажба на млеко и млечни производи сладолед и сл. смрзнати производи; продажба на тутунски производи (тобако и киосци); хотелско ресторански услуги печњари, скари на кило и продавници за брза храна и сендвичари; трговија на мало на медицински, фармацевтски, козметички и тоалетни производи; трговија на мало на земјоделски препарати и земјоделски аптеки; производство и/или продажба на здрава храна; производство и/или продажба на сточна храна; штампарско-графички услуги и други слични дејности.

Правни лица - корисници кои имаат повеќе деловни единици - објекти, кои вршат прометно услужни и производни дејности, за секоја деловна единица - објект плаќаат месечен паушален износ во зависност во која категорија на дејност спаѓаат согласно оваа Одлука.

Законот за управување со отпад, во член 121 став 3, децидно и јасно определува дека висината на цената за собирање и транспортирање на комуналниот отпад ќе биде определена врз основа на количеството и видот на отпадот која може да се утврдува според единица како денар по метар квадратен, денар по метар кубен и денар по килограм.

Оттука, јасно произлегува дека дејноста на корисникот на услугата, законодавецот не ја предвидел како критериум за определување на висината на цената на услугата за собирање и транспортирање на комуналниот отпад. Имено, според наведената законска одредба, врз основа на која е донесена оспорената Одлука, законски критериуми за определување на висината на цената на комуналната услуга се само видот и количеството на отпадот, утврдена според одредена мерна единица, но не и дејноста на корисникот на услугата како што предвидува оспорениот член 1 став 2 од Одлуката.

За Судот е спорно дали со вака извршената категоризација на правните лица - корисници на услугите, односно создавачи на комунален отпад се излегува надвор од законските услови и критериуми за формирање на цена за комуналната услуга, а при тоа се наметнува и нееднаков третман помеѓу правните лица, кои според законот се создавачи на комерцијален отпад. Ова, затоа што во целост е нејасно од какво значење е определување на корисниците - правните лица со површина до 250 м² (објект и дворно место) и нивна категоризација при формирање на цената за извршена услуга и од какво влијание се истите при формирање на цената.

Доколку со оспорената одлука се сакало да се формира цена според видот на отпадот, Судот оцени дека за тоа постојат јасни законски одредби - член 25 и 26 од Законот за управување со отпад, за што точно се утврдува, односно пропишува Листа на отпад од надлежниот министер, со која се врши категоризација на отпадот, од аспект на овој закон и со која Листа децидно се утврдуваат видовите на отпад.

Според наведеното, оспорената одлука треба да претставува операционализација на закон, а не истата да се заснива на норми и правила утврдени во друг подзаконски акт кој нема obligаторен карактер по однос на сега оспорената одлука.

Начинот на определување на висината на цената на услугата, децидно е утврден во член 121 став 3 од Законот, поради што утврдувањето на висината на цената во фиксен износ, како што е дадено во член 1 став 2 од оспорената Одлука е надвор од законските овластувања, каде е определено дека утврдувањето на цената е според единица денар по метар квадратен, денар по метар кубен и денар по килограм.

Сето ова упатува на констатација дека оспорениот дел на Одлуката не е во согласност со член 8 став 1 алинеи 3 и 6 од Уставот и член 121 став 3 од Законот за управување со отпад.

6. Врз основа на изнесеното, Судот одлучи како во точката 1 од оваа одлука.

7. Оваа одлука Судот ја донесе со мнозинство гласови во состав од претседателот на Судот Бранко Наумоски и судиите д-р Наташа Габер-Дамјановска, Исмаил Дарлишта, Лилјана Ингелизова-Ристова, Вера Маркова, Игор Спировски, д-р Гзиме Старова, Владимир Стојаноски и д-р Зоран Сулејманов.

У.бр. 13/2011
8 јуни 2011 година
Скопје

Претседател
на Уставниот суд на Република
Македонија,
Бранко Наумоски, с.р.

АГЕНЦИЈА ЗА ХРАНА И ВЕТЕРИНАРСТВО 2116.

По извршеното срамнување со изворниот текст утврдено е дека во текстот на Правилникот за начинот на вршење на мониторинг и контрола на присуството на резидуи и контаминенти во живите животни и храната од животинско потекло, начинот на вршење на официјалните контроли и постапките за мониторинг и контрола на резидуи и недозволеност супстанции и мерките кои се превземаат во случај на сомнение и на позитивен наод на присуство на резидуи и недозволеност супстанции („Службен весник на Република Македонија“ бр. 80/2011), направена е техничка грешка поради што се дава

ИСПРАВКА НА ПРАВИЛНИКОТ ЗА НАЧИНОТ НА ВРШЕЊЕ НА МОНИТОРИНГ И КОНТРОЛА НА ПРИСУСТВОТО НА РЕЗИДУИ И КОНТАМИНЕНТИ ВО ЖИВИТЕ ЖИВОТНИ И ХРАНАТА ОД ЖИВОТИНСКО ПОТЕКЛО, НАЧИНОТ НА ВРШЕЊЕ НА ОФИЦИЈАЛНИТЕ КОНТРОЛИ И ПОСТАПКИТЕ ЗА МОНИТОРИНГ И КОНТРОЛА НА РЕЗИДУИ И НЕДОЗВОЛЕНИ СУПСТАНЦИИ И МЕРКИТЕ КОИ СЕ ПРЕВЗЕМААТ ВО СЛУЧАЈ НА СОМНЕ НИЕ И НА ПОЗИТИВЕН НАОД НА ПРИСУСТВО НА РЕЗИДУИ И НЕДОЗВОЛЕНИ СУПСТАНЦИИ

Во текстот на правилникот наместо „ГЛАВА VII“ треба да стои „ГЛАВА V“.

Бр. УП 11-1450/5
21 јуни 2011 година
Скопје

Директор,
Дејан Руневски, с.р.

КОМОРА НА ИЗВРШИТЕЛИ НА РЕПУБЛИКА МАКЕДОНИЈА

2117.

Врз основа на член 34 став 5 од Законот за извршување („Службен весник на РМ“ бр. 35/2005 и 50/2006), Комората на извршители на РМ, на ден 17.6.2011 година, го донесе следново

РЕШЕНИЕ ЗА ОПРЕДЕЛУВАЊЕ НА ДЕНОТ ЗА ОТПОЧНУВАЊЕ СО РАБОТА НА ИЗВРШИТЕЛОТ

На извршителот Емилија Павловска, со живеалиште на ул. „Марко Цепенков“ бр.4/1-17 во Скопје, именувана за подрачјето на Основниот суд Штип и Основниот суд Свети Николе, датумот 1.7.2011 година, му се определува како ден за отпочнување со работа како извршител.

Ова решение влегува во сила со денот на донесувањето, а ќе се достави до извршителот.

Ова решение се објавува во „Службен весник на Република Македонија“.

Образложение

На ден 14.4.2011 година лицето Емилија Павловска беше именувано за извршител за подрачјето на Основниот суд Штип и Основниот суд Свети Николе, поради што Комората на извршители на РМ, врз основа на член 34 став 5 од Законот за извршување („Службен весник на РМ“ бр. 35/2005 и 50/2006), одлучи како во изреката на ова решение.

Бр. 01-1085
17 јуни 2011 година
Скопје

Комора на извршители
на Република Македонија
Претседател,
Антончо Коштанов, с.р.

СОВЕТ НА ЈАВНИТЕ ОБВИНИТЕЛИ НА РЕПУБЛИКА МАКЕДОНИЈА

2118.

Врз основа на член 40 став 2 и член 95 став 1 од Законот за јавното обвинителство („Службен весник РМ“ бр.150/07) член 9 и член 39 од Законот за Советот на Јавните обвинители на Република Македонија („Службен весник РМ“ бр.150/07), Советот на јавните обвинители на Република Македонија, на дваесет и првата седница одржана на 28.6.2011 година, донесе

ОДЛУКА ЗА ИЗБОР НА ЈАВНИ ОБВИНИТЕЛИ ВО ОСНОВНИТЕ ЈАВНИ ОБВИНИТЕЛСТВА

I

За Јавен обвинител во Основното јавно обвинителство Делчево се избира:

1. Борче Јанев.

II

За Јавен обвинител во Основното јавно обвинителство Гевгелија се избираат:

1. Надица Василева.

III

Оваа одлука влегува во сила на ден 1.7.2011 година, а ќе се објави во „Службен весник на Република Македонија“.

СОИ бр.2/11
28 јуни 2011 година
Скопје

Совет на јавните обвинители
на Република Македонија
Претседател,
Костадин Кизов, с.р.

2119.

Советот на Јавните обвинители на Република Македонија, согласно член 9 став 1 алинеја 3 и член 43 од Закон за Советот на јавните обвинители на Република Македонија („Службен весник на РМ“ бр.150/07) член 65 став 1 алинеја 4 од Законот за јавното обвинителство („Службен весник РМ“ бр.150/07) и член 13 став 1 алинеја 3 од Деловникот за работа на Советот на јавните обвинители на Република Македонија, на седница одржана на 28.6.2011 година, ја донесе следната

ОДЛУКА ЗА ПРЕСТАНОК НА ФУНКЦИЈАТА ЈАВЕН ОБВИНИТЕЛ

I

На Сузана Салиу, јавен обвинител во Вишото јавно обвинителство Скопје, и се утврди престанок на функцијата јавен обвинител поради избор на друга јавна функција – Пратеник во Собранието на република Македонија.

II

Оваа одлука влегува во сила од денот на нејзиното донесување, а ќе се објави во „Службен весник на Република Македонија“.

СОИ бр.5/11
28 јуни 2011 година
Скопје

Совет на јавните обвинители
на Република Македонија
Претседател,
Костадин Кизов, с.р.

УНИВЕРЗИТЕТ ЗА ИНФОРМАТИЧКИ НАУКИ И ТЕХНОЛОГИИ „СВ. АПОСТОЛ ПАВЛЕ“ ОХРИД 2120.

Врз основа на член 53 став 7 од Законот за високото образование, член 85 став 1 и 2, член 89 став 1 и став 4 од Статутот на Универзитетот за информатички науки и технологии „Св. Апостол Павле“ Охрид, Универзитетскиот сенат на седницата одржана на ден 13.6.2011 година, ја донесе следната

ОДЛУКА ЗА ИЗБОР НА РЕКТОР НА УНИВЕРЗИТЕТОТ ЗА ИНФОРМАТИЧКИ НАУКИ И ТЕХНОЛОГИИ „СВ. АПОСТОЛ ПАВЛЕ“ ОХРИД

За ректор на Универзитетот за информатички науки и технологии „Св. Апостол Павле“ Охрид се избира проф. д-р Данчо Давчев, редовен професор на Факултетот за електротехника и информациски технологии во Скопје.

Мандатот на ректорот трае до истекот на рокот за кој е избран претходниот ректор на Универзитетот, а тоа е 2 (две) години, 1 (еден) месец и 25 (дваесет и пет) дена.

Надлежностите новиот ректор ќе ги извршува по запишувањето на овластувањата во Централниот регистар на Република Македонија.

Одлуката влегува во сила со денот на донесувањето.

Бр. 02-5694/4
13 јуни 2011 година
Охрид

Ректор,
проф. д-р Благоја Самакоски, с.р.

КОМИСИЈА ЗА ВЕРИФИКАЦИЈА НА ФАКТИТЕ 2121.

Врз основа на член 10-в, член 17 став 2 и член 21 алинеја 6 и 8 од Законот за определување дополнителен услов за вршење јавна функција („Службен весник на РМ“ бр.14/08, бр.64/09 и бр.24/11), Комисијата за верификација на фактите, донесе

П Р А В И Л Н И К
ЗА СОДРЖИНАТА, ФОРМАТА, НАЧИНОТ НА
ВОДЕЊЕ И ПРИСТАПОТ ДО РЕГИСТАРОТ НА
ЛИЦАТА ЗА КОИ КОМИСИЈАТА ЗА ВЕРИФИ-
КАЦИЈА НА ФАКТИТЕ ЌЕ УТВРДИ ДЕКА НЕ ГО
ИСПОЛНУВААТ ДОПОЛНИТЕЛНИОТ УСЛОВ
ЗА ВРШЕЊЕ ЈАВНА ФУНКЦИЈА

Член 1

Со овој Правилник се пропишува содржината, формата, начинот на водење и пристапот до регистарот на лицата за кои Комисијата за верификација на фактите ќе утврди дека не го исполнуваат дополнителниот услов за вршење јавна функција (во натамошниот текст регистар).

Член 2

Комисијата за верификација на фактите води регистар за лицата за кои ќе утврди дека не го исполнуваат дополнителниот услов за вршење на јавна функција.

Член 3

Во регистарот се внесуваат следните податоци:

- реден број;
- име, татково име, презиме и ЕМБГ;
- носител на јавна функција, кандидат за носител на јавна функција или бил носител на јавна функција;
- број и датум на поднесување писмена изјава заверена на нотар;
- број и датум на заклучокот на Комисијата дека изјавата не е во согласност со податоците со кои располага Комисијата;
- број и датум на решението со кое се утврдува дека изјавата не е во согласност со податоците со кои располага Комисијата, поради што не се исполнува условот за вршење јавна функција;
- број и датум на првостепената судска одлука;
- број и датум на второстепената судска одлука;
- датум, кога решението станува конечно;
- Забелешка.

Член 4

Регистарот се состои од потребен број листови, на утврден образец сврзани во книга со тврди корици, со димензии од 380 x 280 см.

Образецот на регистарот е составен дел на овој правилник.

Член 5

Податоците во регистарот се од доверлив карактер и класифицирани согласно Законот за класифицирани информации, со степен на класифицираност, согласно со степенот на класифицираност на известувањата добиени од четирите надлежни органи со кој соработува Комисијата.

Член 6

Податоците во регистарот ќе ги внесе службено лице овластено со посебна одлука на Комисијата за верификација на фактите.

Член 7

Податоците во Регистарот за лицата за кои Комисијата ќе утврди дека не го исполнуваат дополнителниот услов кои се класифицирани, се внесуваат под посебни услови, а регистарот поради безбедноста, се чува во посебно обезбедена просторија.

Член 8

Во Регистарот пристап имаат членовите на Комисијата, Генералниот секретар на Комисијата и институциите определени со закон: Собранието на Република Македонија и Владата на Република Македонија, преку овластено лице кое поседува соодветен безбедносен сертификат издаден од Дирекцијата за безбедност на класифицирани информации.

Член 9

Други органи и тела што вршат избор или именување и лица кои пред Комисијата ќе ја докажат оправданоста на својот интерес за пристап до регистарот, пристапот ќе им биде дозволен со посебна одлука на Комисијата, а по претходно поднесено писмено образложено барање од нивна страна и поседување соодветен безбедносен сертификат издаден од Дирекцијата за безбедност на класифицирани информации.

Член 10

За лицата, органите и институциите кои ќе добијат пристап до регистарот Комисијата води евиденциона книга.

Во евиденционата книга се запишуваат следните податоци: реден број, име и презиме на претставникот на органот или институцијата кое ќе добие пристап до регистарот, како и име и презиме на лицето кое ќе добие пристап до регистарот, датум кога е дозволен пристапот, број и датум на одлуката со која е дозволен пристапот до регистарот, времетраење на пристапот, како името и презимето на лицето за кое се врши пристап до регистарот.

Образецот на евиденционата книга е составен дел на овој правилник.

Член 11

По истекот на времетраењето на примената на Законот за определување дополнителен услов за вршење јавна функција, Комисијата за верификација на фактите, регистарот го заклучува на начин што по последниот запишан реден број се става констатацијата која ги содржи следните податоци: ден, месец и година на заклучувањето и редниот број на последното запишување.

Оваа констатација ја потпишуваат Генералниот секретар и Претседателот на Комисијата за верификација на фактите.

По истекот на времетраењето на примената на Законот за определување за дополнителен услов за вршење јавна функција, Комисијата за верификација на фактите регистарот ќе го предаде на Државен Архив на Република Македонија.

Член 12

Овој правилник влегува во сила со денот на донесувањето, а ќе се објави во „Службен весник на Република Македонија“.

Комисија за верификација на фактите
Претседател,
Томе Ациев с.р.

[illegible]

www.slvesnik.com.mk
contact@slvesnik.com.mk

Издавач: ЈП СЛУЖБЕН ВЕСНИК НА РЕПУБЛИКА МАКЕДОНИЈА, ц.о.-Скопје
бул. "Партизански одреди" бр. 29. Поштенски фах 51.
Директор и одговорен уредник - Тони Трајанов.
Телефон: +389-2-55 12 400.
Телефакс: +389-2-55 12 401.

Претплатата за 2011 година изнесува 10.100,00 денари.
„Службен весник на Република Македонија“ излегува по потреба.
Рок за рекламации: 15 дена.
Жиро-сметка: 3000000000188798.
Депонент на Комерцијална банка, АД - Скопје.
Печат: ГРАФИЧКИ ЦЕНТАР ДООЕЛ, Скопје.

ISSN 0354-1622



2011086